



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2006 අංක 6 දරන මුදල් ගනුදෙනු වාර්තා කිරීමේ
පනත

[සහතිකය සටහන් කළේ 2006 මාර්තු මස 06 වන දින]

ආණ්ඩුවේ නියමය පරිදි මුද්‍රණය කරන ලදී

2006 මාර්තු මස 10 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 29.75 යි.

තැපැල් ගාස්තුව : රු. 10.00 යි

2006 අංක 6 දරන මුදල් ගනුදෙනු වාර්තා කිරීමේ පනත

[සහතිකය සටහන් කළේ 2006 මාර්තු මස 6 වන දින]

එල්. ඩී.— ඕ. 16/2005.

මුදල් විශුද්ධීකරණය සහ ත්‍රස්තවාදය වෙනුවෙන් මුදල් සැපයීම වළක්වාලීම, අනාවරණය කිරීම, විමර්ශනය කිරීම සඳහා පහසුකම් සලසනු පිණිස හා පිළිවෙලින් මුදල් විශුද්ධීකරණය සහ ත්‍රස්තවාදය වෙනුවෙන් මුදල් සැපයීමට එරෙහි වැරදි සඳහා නඩු පැවරීමට අවශ්‍ය සැක කටයුතු මූල්‍ය ගනුදෙනු පිළිබඳ දත්ත එකතු කිරීම සඳහා ; මුදල් විශුද්ධීකරණය සහ ත්‍රස්තවාදය සඳහා මුදල් සැපයීම මැඩ පැවැත්වීම සඳහා නිසි උද්යෝගි පියවර ගැනීමට ඇතුළු ආයතනවලට නියම කිරීම සඳහා ද : මේ පනත අදාළ වන සියලු ආයතනවල කටයුතු සම්බන්ධයෙන් විධිවිධාන සැලැස්වීම සඳහා සහ ඒ හා සම්බන්ධ හෝ ඊට ආනුෂංගික කාරණා සම්බන්ධයෙන් විධිවිධාන සැලැස්වීම පිණිස ද වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 2006 අංක 6 දරන මුදල් ගනුදෙනු වාර්තා කිරීමේ යුතු වූ නාමය. පනත යනුවෙන් හඳුන්වනු ලැබේ.

I වන කොටස

ආයතනවල කාර්ය

2. (1) කිසිම ආයතනයක් විසින්, නිර්නාමිකව යම් ගිණුමක් හෝ අංකයක් මගින් මගින් පමණක් හඳුන්වනු ලබන යම් ගිණුමක් හෝ ආයතනයේ දැනීම අනුව ව්‍යාජ හෝ අසත්‍ය නමකින් ක්‍රියාත්මකවන යම් ගිණුමක් ඇතුළුව, ඒ ගිණුමේ දරන්නා හඳුනාගත නොහැක්කා වූ ගිණුමක් විවෘත කිරීම, ක්‍රියාත්මක කිරීම හෝ පවත්වාගෙන යාම කරනු නොලැබිය යුතු ය.

ආයතනයේ කටයුතු පවත්වාගෙන යාම සඳහා හඳුනා ගැනීම අත්‍යවශ්‍ය බව.

(2) ආයතනය,—

(අ) යම් ගනුදෙනුකරුවකු සමග යම් අඛණ්ඩ ව්‍යාපාරික සම්බන්ධතාවකට හෝ එවැනි සම්බන්ධතාවක් නොමැති විටෙක, යම් ගනුදෙනුවක් පවත්වන්නා වූ ;

- (ආ) යම් නිශ්චිත ගනුදෙනු කිසිවක් නොවන්නා වූ විද්‍යුත් අරමුදල් පැවරීමක් ගනුදෙනුකරුවකු විසින් කර ගෙන යන බව අනාවරණය කරගන්නා වූ ;
- (ඇ) යම් නීතිවිරෝධී කටයුත්තක් කිරීමට අදාළ සැකයක් පිළිගන්නා වූ ; හෝ
- (ඈ) කලින් ලබාගත් ගනුදෙනුකාර අනන්‍යතාව හෝ ලේඛන සත්‍යාසත්‍යතාව හෝ තොරතුරු පිළිබඳ සත්‍යවාදී බව හෝ ප්‍රමාණවත් බව සම්බන්ධයෙන් සැක ඇතිකරගන්නා වූ,

අවස්ථාවල දී, ආයතනයක් විසින්, (3) වන උපවගන්තිය යටතේ මූල්‍ය බුද්ධි ඒකකය විසින් නිකුත් කරන ලද රීති කිසිවකට යටත්ව, එක් එක් ගනුදෙනුකරු හඳුනාගැනීම හා ඔවුන්ගේ හා ඔවුන්ගේ ගනුදෙනුකාර අනන්‍යතා දත්ත හෝ තොරතුරු යම් නිල ලේඛනයක් හෝ ගනුදෙනුකරුගේ අනන්‍යතාව සත්‍යායනය කෙරෙන වෙනත් විශ්වාස කටයුතු හා ස්වාධීන ප්‍රභව ලේඛනයක් පදනම් කරගෙන ගනුදෙනුකරුවනට අදාළ තොරතුරු සත්‍යායනය කිරීම, කරනු ලැබිය යුතු ය.

(3) මූල්‍ය බුද්ධි ඒකකය විසින්—

- (අ) යම් විශේෂ ගනුදෙනුකරුවකු, හෝ ගනුදෙනුකාර පන්තියක් හඳුනාගැනීම හෝ සත්‍යායනය කිරීම සඳහා අවශ්‍ය නිල හෝ හඳුනාගැනීමේ ලේඛනය හෝ විශ්වාස කටයුතු හෝ ස්වාධීන ලේඛන ප්‍රභව, දත්ත හෝ තොරතුරු, නැතහොත් වෙනත් සාක්ෂි ;
- (ආ) මේ වගන්තිය යටතේ හඳුනා ගැනීමේ හා සත්‍යායනය කිරීමේ අවශ්‍යතා පිළිබඳ කාලය ; සහ
- (ඇ) යම් ආයතනයක ගනුදෙනුකරුවන් විසින් කරගෙන යනු ලබන ගනුදෙනුවලට, මේ වගන්තිය යටතේ විධිවිධාන පිළිබඳ සූදානම හෝ අවස්ථානුගත කරුණු අදාළ විය යුතු ආකාරය

නියම කෙරෙමින් රීති නිකුත් කරනු ලැබිය හැකි ය.

(4) (3) වන උපවගන්තිය යටතේ නිකුත් කරන ලද රීති මගින් පනවන ලද නියම හා කොන්දේසි, විවිධ ආයතන වර්ග, විවිධ ගනුදෙනු වර්ග හෝ විවිධ වර්ගයේ ගනුදෙනුකරුවන් සම්බන්ධයෙන් වෙනස් විය හැකි ය.

(5) (2) වන උපවගන්තියේ විධිවිධාන,—

- (අ) ගනුදෙනුව සැක කටයුතු හෝ අසාමාන්‍ය එකක් බවට සැක කිරීමට ආයතනයට හේතු ඇත්නම් මිස, ගනුදෙනුව, ඒ වන විටත් අනන්‍යතාව පිළිබඳ සතුටුදායක සාක්ෂි ඉදිරිපත් කර ඇත්තා වූ තැනැත්තකු, සමග පවතින හා නිත්‍ය ව්‍යාපාරික සම්බන්ධතාවක කොටසක් වේ නම් ;
- (ආ) ගනුදෙනුව සැක කටයුතු හෝ අසාමාන්‍ය බවට සැක කිරීමට තරම් ආයතනයට හේතු ඇත්නම් මිස, ගනුදෙනුව නියමිත මුදල නොඉක්මවන වරින් වර සිදුවන ගනුදෙනුවක් වේ නම් ;
- (ඇ) අවුරුදු තුනක් නොඉක්මවන කාලසීමාවකට යටත්ව, යම් තැනැත්තකු මේ පනත පැනවීමට පෙරාතුව, ආයතනයේ ගනුදෙනුකරුවකු වී ඇත්නම් ; එසේ වුව ද ඒ කාල පරිච්ඡේදය අවසානයේ දී එක් එක් ආයතනය විසින්, ඒ සඳහා නියම කරනු ලැබිය හැකි යම් නියෝගවලට යටත්ව, ඒ තැනැත්තා සම්බන්ධයෙන් මෙහි (2) වන උපවගන්තියේ විධිවිධාන අදාළ කරනු ලැබිය යුතු ය ; තව ද
- (ඈ) ඒ සඳහා සාදන ලද නියෝග මගින් නියම කරනු ලැබිය හැකි වෙනත් අවස්ථානුගත කරුණු යටතේ,

අදාළ නොවිය යුතු ය.

(6) (5) වන උපවගන්තියේ කාර්යය සඳහා, “වරින් වර සිදුවන ගනුදෙනු” යන්නෙන් තැනැත්තා ගනුදෙනුකරුවන යම් තැනැත්තකුගේ ගිණුමක් මගින් නොවන තැනැත්තකු විසින් පවත්වාගනු යනු ලබන, මුදල් හා විද්‍යුත් අරමුදල් මාරුකිරීම්වලට අදාළ යම් ගනුදෙනුවක් අදහස් වේ.

3. 2 වන වගන්තියේ විධිවිධාන ප්‍රකාර, නියමිත පරිදි ආයතනයක් වෙත අනන්‍යතාව පිළිබඳ සතුටුදායක සාක්ෂි ඉදිරිපත් කර නොමැති නම්, මේ පනත ප්‍රකාර පිහිටුවන ලද මූල්‍ය බුද්ධි ඒකකය විසින් විධාන කරනු ලැබ ඇත්නම් මිස, ආයතනය විසින් ගනුදෙනුව පිළිබඳව වැඩිදුර කටයුතු කිසිවක් කරගෙන නොයා යුතු අතර සිදු කිරීමට තැත් කරන ලද ගනුදෙනුව පිළිබඳව, 7 වන වගන්තිය යටතේ සැක කටයුතු ගනුදෙනුවක් වශයෙන් මූල්‍ය බුද්ධි ඒකකය වෙත වාර්තා කරනු ලැබිය යුතු ය.

අනන්‍යතාව සතුටුදායක ලෙස තහවුරු කර නොමැතිනම් කාර්ය පරිපාටිය.

ආයතනය විසින්
වාර්තා පවත්වාගෙන
යා යුතු බව.

4. (1) සෑම ආයතනයක් විසින්ම—

- (අ) ගනුදෙනුවලට අදාළ ගනුදෙනු සටහන් හා ලිපිගනුදෙනු වාර්තා සහ අවස්ථාවෝචිත පරිදි, ගනුදෙනුවේ ලිපිගනුදෙනු හෝ වාර්තාව ඉදිරිපත් කළ දින පටන් අවුරුදු හයක කාලපරිච්ඡේදයක් සඳහා වූ සියලු වාර්තා සටහන් මූල්‍ය බුද්ධි ඒකකය වෙත ඉදිරිපත් කරනු ලැබිය යුතු ය ; තවද
- (ආ) අවස්ථාවෝචිත පරිදි ගිණුම් වැසු හෝ ව්‍යාපාරික සම්බන්ධතාව අවසන් වූ දින පටන්, අවුරුදු හයක කාලපරිච්ඡේදයක් සඳහා, 2 වන වගන්තිය ප්‍රකාර ලබාගත් අන්‍යාතනා සටහන්, පවත්වාගෙන යා යුතු ය.

ඒ සටහන් හෝ ලිපිගනුදෙනු වඩා දීර්ඝ කාලපරිච්ඡේදයක් සඳහා තබා ගත යුතු යයි මූල්‍ය බුද්ධි ඒකකය විසින් විධාන කරනු ලබන්නේ නම් ඒ දීර්ඝ කාලය සඳහා වාර්තා හෝ ලිපි ගනුදෙනු තබා ගත යුතු ය.

(2) (1) වන උපවගන්තිය යටතේ පවත්වා ගෙන යාමට නියමිත වාර්තාවල,—

- (අ) (i) ගනුදෙනුව පවත්වාගෙන යනු ලබන්නේ ; සහ
- (ii) අදාළ වන අවස්ථාවක, ගනුදෙනුව පවත්වාගෙන යනු ලබන්නේ
කවර තැනැත්තකු වෙනුවෙන් ද, ඒ එක් එක් තැනැත්තාගේ නම, ලිපිනය සහ රැකියාව (හෝ උචිත අවස්ථාවක දී ව්‍යාපාරය හෝ ප්‍රධාන කටයුත්ත)
- (ආ) ගනුදෙනුවේ ස්වභාවය සහ දිනය ;
- (ඇ) යොදා ඇති මුදල් වර්ගය හා ප්‍රමාණය ;
- (ඈ) ගනුදෙනුවේ පාර්ශ්වකරුවන් ;
- (ඉ) වාර්තාව පිළියෙල කරනු ලබන සේවානියුක්තයාගේ නම සහ ලිපිනය ; සහ
- (ඊ) මූල්‍ය බුද්ධි ඒකකය විසින් නිකුත් කරනු ලබන රීතිවල සඳහන් කරනු ලැබිය හැකි වෙනත් යම් තොරතුරු,

හඳුනාගැනීම සඳහා වූ ප්‍රමාණවත් විස්තර ඇතුළත් විය යුතු ය.

(3) මේ පනත යටතේ යම් වාර්තාවන් පවත්වාගෙන යා යුතු යයි නියමිත අවස්ථාවක,—

(අ) මූල්‍ය බුද්ධි ඒකකයෙන් හෝ තීතිය බලාත්මක කිරීමේ නියෝජ්‍යායතනයකින් තොරතුරු ලබා ගැනීම සඳහා වූ ඉල්ලීම් වහාම ඉටු කිරීමට හැකිවන ආකාරයකින් හා ආකෘතියකින් එය පවත්වා ගෙන යා යුතු ය ; තව ද,

(ආ) එහි පිටපතක්—

(i) එයින් කඩදාසි පිටපතක් පහසුවෙන් ගත හැකි වන පරිදි යාන්ත්‍රික ආකෘතියක ; නැතහොත්,

(ii) එයින් කඩදාසි පිටපතක් පහසුවෙන් ගත හැකි වන පරිදි විද්‍යුත් ආකෘතියක තැබිය යුතු අතර, සත්‍යායනය කිරීමේ කාර්යය සඳහා වාර්තා තබන තැනැත්තාගේ විද්‍යුත් අත්සනක්,

තබා ගත හැකි ය ;

(4) (1) වන උපවගන්තිය යටතේ පවත්වා ගෙන යනු ලබන වාර්තා, මේ පනතට අනුකූලව කටයුතු කිරීම සහතික කිරීමේ කාර්ය සඳහා ඉල්ලූ විට, මූල්‍ය බුද්ධි ඒකකය වෙත ලබා දිය යුතු ය.

5. ආයතනයක් විසින්, 2 වන වගන්තිය යටතේ වූ එකී බැඳීම් සපුරාලීම හා ගනුදෙනුකරු හා ගනුදෙනුකරුගේ ව්‍යාපාර ආකෘතිය පිළිබඳව ආයතනය සතුව පවත්නා තොරතුරු සමග, කරන ලද ගනුදෙනු ගැලපීම පිළිබඳව වග බලා ගැනීම සඳහා—

ආයතනය විසින් ගනුදෙනුකරුවන් සම්බන්ධයෙන් නිසි උද්යෝගයෙන් හා සියුම් නිරීක්ෂණයෙන් කටයුතු කළ යුතු බව.

(අ) එහි ගනුදෙනුකරු සමග පවත්නා ව්‍යාපාරික සම්බන්ධතාව සම්බන්ධයෙන් නිසි උද්යෝගයෙන් කටයුතු කරනු ලැබිය යුතු ය ;

(ආ) ගනුදෙනුකරු, ගනුදෙනුකරුගේ ව්‍යාපාරය හා අවශ්‍ය විටෙක අරමුදල් ප්‍රභවය ද ඇතුළු අන්තරාය පැතිකඩ පිළිබඳ ආයතනයේ දැනීම සමග, කරනු ලබන යම් ගනුදෙනුවක් ගැලපේදැයි වගබලා ගැනීම සඳහා ගනුදෙනුකරුවකු සමග පවත්නා ව්‍යාපාරික සම්බන්ධතාව තුළ දී භාරගනු ලැබූ යම් ගනුදෙනුවක් පිළිබඳව නොකඩවා නිරීක්ෂණය කරනු ලැබිය යුතු ය.

ආයතනය විසින් මුදල් ගනුදෙනු වාර්තා කළ යුතු බව.

6. ආයතනයක් විසින්—

- (අ) අමාත්‍යවරයා විසින් ගැසට් පත්‍රයේ පළ කරනු ලබන නියමයක් මගින් නියම කරනු ලැබිය යුතු යම් මුදලක් ඉක්මවන, මුදලින් වූ මුදල් ප්‍රමාණයක යම් ගනුදෙනුවක් හෝ විදේශ මුදල්වලින් වූ ඊට සමාන මුදලක් ; සහ
- (ආ) නියෝග මගින් නියම කරනු ලැබිය යුතු වූ යම් මුදලක් ඉක්මවන, මූල්‍ය බුද්ධි ඒකකය විසින් නිකුත් කරන ලද රීති මගින් නියම කරනු ලැබිය හැකි යම් කාල පරිච්ඡේදයක් ඇතුළත වූ, ගනුදෙනුකාරයකුගේ ඉල්ලීම මත සිදු කෙරෙන යම් විද්‍යුත් අරමුදල් මාරුවක්,

පිළිබඳව මූල්‍ය බුද්ධි ඒකකය වෙත වාර්තා කරනු ලැබිය යුතු ය.

ත්‍රස්තවාදී කණ්ඩායම්වල දේපළවලට හෝ පනත යටතේ වූ වැරදි කිරීම සඳහා යොදා ගනු ලබන දේපළවලට අදාළ තොරතුරු හෙළිකිරීමේ යුතුකම.

7. (1) ආයතනයකට—

- (අ) යම් ගනුදෙනුවක් හෝ ගනුදෙනු කිරීමට තැත් කිරීමක්, යම් නීතිවිරෝධී කටයුත්තක් හෝ වෙනත් යම් සාපරාධී වරදක් කිරීමට අදාළ විය හැකි යයි සැක කිරීමට තරම් හේතු ඇත්තා වූ ; හෝ

(ආ) එයට—

- (i) 2005 අංක 25 දරන ත්‍රස්තවාදීන්ට මුදල් සැපයීම මැඩ පැවැත්වීමේ සම්මුති පනතේ විධිවිධාන යටතේ වරදකට සුදානම් වීමේ ක්‍රියාවකට ;
- (ii) නීතිවිරෝධී ක්‍රියාවක් සංස්ථාපනය කෙරෙන ක්‍රියාවක් සම්බන්ධයෙන් තැනැත්තකු හෝ තැනැත්තන් පිළිබඳ විමර්ශනය කිරීමකට, නඩු පැවරීමකට, නැතහොත්, මේ පනත හෝ 2006 අංක 5 දරන මුදල් විශුද්ධිකරණය වැළැක්වීමේ පනත හා 2005 අංක 25 දරන ත්‍රස්තවාදීන්ට මුදල් සැපයීම මැඩපැවැත්වීමේ සම්මුති පනත බලාත්මක කිරීමෙහි ලා අභ්‍යාකාරයෙන් සහායවීමකට අදාළ විය හැකියයි සැක කිරීමට තරම් තොරතුරු ඇත්තා වූ අවස්ථාවක, ආයතනය විසින්, හැකි ඉක්මණින් ක්‍රියාවෙහි යෙදිය හැකිතාක් දුරට සැකය ඇතිකර ගැනීමෙන් හෝ තොරතුරු ලැබීමෙන්

පසුව, එහෙත්, එතැන් පටන් වැඩකරන දින දෙකක් පසු නොවී, ගනුදෙනුව හෝ ගනුදෙනු කිරීමට තැත්කිරීම තැනහොත්, තොරතුරු පිළිබඳව මූල්‍ය බුද්ධි ඒකකය වෙත වාර්තාකරනු ලැබිය යුතු ය.

(2) (1) වන උපවගන්තිය යටතේ වූ වාර්තාවක්—

- (අ) ලියවිල්ලකින් විය යුතු අතර, තැපැල් මගින්, පැය විසි හතරක් ඇතුළත ලියවිල්ලක් පසුව යැවීමේ අදහසින් දුරකථනයෙන්, පැක්ස් හෝ විද්‍යුත් තැපෑලෙන් හෝ මූල්‍ය බුද්ධි ඒකකය විසින් විනිශ්චය කරනු ලැබිය හැකි වෙනත් යම් ආකාරයකින් දෙනු ලැබිය හැකි ය ;
- (ආ) මූල්‍ය බුද්ධි ඒකකය විසින් නියම කරනු ලැබිය හැකි යම් ආකෘතියක් විය යුතු අතර, යම් විස්තර ඇතුළත් විය යුතු ය ;
- (ඇ) ආයතනය සැකය ඇතිකරගත් හේතු පිළිබඳ ප්‍රකාශයක් ඇතුළත් විය යුතු ය ;
- (ඈ) ආයතනය විසින් අත්සන් කළ යුතුය, තැනහොත්, සැබැවටම අන්‍යාකාරයකින් සහතික කරනු ලැබිය යුතු ය.

(3) මූල්‍ය බුද්ධි ඒකකය වෙත වාර්තාවක් කරනු ලැබූ හෝ යම් තොරතුරක් දෙනු ලැබූ තැනැත්තකු විසින්, ගනුදෙනුව හෝ ගනුදෙනුකිරීමට තැත් කිරීම හෝ ගනුදෙනුවේ පාර්ශ්වකරුවන් පිළිබඳව වැඩිදුර තොරතුරු කිසිවක් දිය යුතු යයි මූල්‍ය බුද්ධි ඒකකය විසින් ඉල්ලා සිටිනු ලැබුවහොත්, ඒ තොරතුරු ඒකකය වෙත සපයනු ලැබිය යුතු ය.

8. සෑම ආයතනයක් විසින් ම, ඒ ආයතනය සමග ගනුදෙනු පවත්වාගෙන යන යම් තැනැත්තකුට අදාළව, පහත දැක්වෙන තොරතුරු මූල්‍ය බුද්ධි ඒකකය වෙත වහාම හෙළිකරනු ලැබිය යුතු ය :—

මූල්‍ය බුද්ධි ඒකකය වෙත හෙළිදරව් කිරීම.

- (අ) තත් කාලයේ බලපවත්නා යම් නීතියක් ප්‍රකාර, යම් ත්‍රස්තවාදී ක්‍රියාවලියක් මගින් ලැබුණු දේපළක් යයි එහි දැනීම අනුව හෝ හේතු සහගතව සැකකරන දේපළක් එහි සත්තකයේ හෝ පාලනයේ පැවතීම ;

- (ආ) නිශ්චිත අස්ථිතයකට අයත් වූ හෝ ඒ වෙනුවෙන් පාලනය කරනු ලබන තැනහොත් නිශ්චිත අස්ථිතයක් විසින් හෝ ඒ වෙනුවෙන් අයත්වන්නේ යයි හෝ පාලනය කරනු ලබන්නේ යයි සැක කිරීමට තරම් සාධාරණ හේතු ඇත්තා වූ යම් දේපළක් ඔහුගේ හෝ ඇයගේ සන්නිකයේ හෝ පාලනයේ පැවතීම ;
- (ඇ) තත් කාලයෙහි බලපවත්නා යම් නීතියක් ප්‍රකාර යම් ත්‍රස්තවාදී ක්‍රියාවලියක් මගින් ලැබුණු දේපළක් සම්බන්ධයෙන් වූ ගනුදෙනුවක් පිළිබඳ යම් තොරතුරක් ; හෝ
- (ඈ) තත් කාලයෙහි බලපවත්නා යම් නීතියක් ප්‍රකාර යම් ත්‍රස්තවාදී ක්‍රියාවලියක් මගින් ලැබුණු දේපළකට යම් ගනුදෙනුවක් සම්බන්ධ වී ඇතැයි සැක කිරීමට තරම් සාධාරණ හේතු ඇත්තා වූ ගනුදෙනුවක් හෝ යෝජිත ගනුදෙනුවක් පිළිබඳ යම් තොරතුරක්.

II වන කොටස

ආයතන හෝ වෙනත් තැනැත්තන්ට අදාළ වන විධිවිධාන

තොරතුරු හෙළිදරව්
නොකිරීමේ කාර්යය.

9. (1) යම් තැනැත්තකු විසින්—

- (අ) මේ පනතේ විධිවිධාන කිසිවක් ප්‍රකාර මූල්‍ය බුද්ධි ඒකකය වෙත වාර්තාවක් කරන ලදැයි හෝ තොරතුරක් සපයන ලදැයි ;
- (ආ) 7 වන වගන්තියේ සඳහන් පරිදි ගනුදෙනුවකට අදාළව යම් සැකයක් ඇති කර ගන්නා ලදැයි ; හෝ
- (ඇ) සැකයක් ඇතිකර ගන්නා ලදැයි හෝ වාර්තාවක් කරන ලදැයි හෝ කරනු ලැබිය හැකි යයි තොරතුරු හෙළිකරනු ලබන තැනැත්තාට ඇඟවීමට බලාපොරොත්තු වන තැනැත්තාගෙන් ලබාගන්නා වෙනත් යම් තොරතුරක්,

වෙනත් යම් තැනැත්තකුට හෙළිකරනු නොලැබිය යුතු ය.

(2) (1) වන උපවගන්තියේ විධිවිධාන—

- (අ) මේ පනත යටතේ වාර්තාවක් කරන නිලධාරියාට හෝ සේවා නියුක්තයාට හෝ තැනැත්තාගේ අනුයෝජිතයාට, ඒ තැනැත්තාගේ කාර්ය කිරීම හා සම්බන්ධ වූ යම් කාර්යයක් සඳහා ;

(ආ) යම් කාරණයකට අදාළව නීති උපදෙස් හෝ නියෝජන ලබාගැනීමේ කාර්යය සඳහා අධි නීතිඥවරයකුට, නීතිඥවරයකුට හෝ නීති උපදේශකයකුට ; හෝ

(ඇ) අධීක්ෂණ අධිකාරියේ කර්තව්‍ය ඉටුකිරීමෙහි ලා එය බලපානතාක් දුරට අදාළ ආයතනයේ අධීක්ෂණ අධිකාරියට,

කරන ලද හෙළිදරව් කිරීම් සම්බන්ධයෙන් අදාළ නොවිය යුතු ය.

(3) තොරතුරු පිළිබඳ යම් හෙළිදරව් කිරීමක් කරන ලද්දා වූ, (2) වන උපවගන්තියේ (ආ) ඡේදයේ සඳහන් කිසිම තැනැත්තකු විසින්, එහි සඳහන් නොවන තැනැත්තකු වෙත, එය—

(අ) පළමු සඳහන් තැනැත්තාගේ කාර්ය කිරීමෙහි ලා ; හෝ

(ආ) කාරණයට අදාළව නීති උපදෙස් හෝ නියෝජන ලබාගැනීම සඳහා,

අවශ්‍ය වන තාක් දුරට මිස හෙළිදරව් නොකළ යුතු ය.

(4) යම් තොරතුරු හෙළිදරව් කිරීමක් කරන ලද්දේ (2) වන උපවගන්තියේ (ඇ) ඡේදයේ සඳහන් යම් තැනැත්තකු වෙත ද ඒ කිසිම තැනැත්තකු විසින්, ඒ තොරතුරු, ඒ උපවගන්තියේ සඳහන් කාර්යය හෝ කාරණයට අදාළව නීති උපදෙස් ලබා ගැනීමේ කාර්යය සඳහා හෝ මූල්‍ය බුද්ධි ඒකකය නියෝජන කිරීම සඳහා හැර, හෙළිදරව් කරනු නොලැබිය යුතු ය.

10. (1) තැනැත්තකු විසින්—

තොරතුරු හෙළිදරව් කරනු ලැබිය යුත්තේ කවර විටක ද යන බව.

(i) පිළිවෙලින් 2006 අංක 5 දරන මුදල් විශුද්ධිකරණය වැළැක්වීමේ පනත හෝ 2005 අංක 25 දරන ත්‍රස්තවාදීන්ට මුදල් සැපයීම මැඩපැවැත්වීමේ සම්මුති පනත යටතේ වූ නීති විරෝධී ක්‍රියාවක් සම්බන්ධයෙන් තැනැත්තෙක් හෝ තැනැත්තන් විමර්ශනය කිරීමේ හෝ ඔවුනට විරුද්ධව නඩු පැවරීමේ ; තැනහොත්

(ii) 2006 අංක 5 දරන මුදල් විශුද්ධිකරණය වැළැක්වීමේ පනත හෝ 2005 අංක 25 දරන ත්‍රස්තවාදීන්ට මුදල් සැපයීම මැඩපැවැත්වීමේ සම්මුති පනතේ විධිවිධාන බලාත්මක කිරීමේ හෝ ක්‍රියාත්මක කිරීමේ,

කාර්යය සඳහා නොවන,

- (අ) මේ පනත යටතේ සැක කටයුතු වාර්තාවක් කරනු ලබනු ඇත්තා වූ ගනුදෙනුවක් කළ යම් තැනැත්තකු ;
- (ආ) එවැනි යම් සැක කටයුතු වාර්තාවක් කරනු ලැබූ යම් තැනැත්තකු ;
- (ඇ) එවැනි යම් සැක කටයුතු ගනුදෙනුවක් වාර්තා කරනු ලැබූ යම් තැනැත්තකු ; හෝ
- (ඈ) 7 වන වගන්තියට අනුව සපයන සැක කටයුතු ගනුදෙනු වාර්තාවක හෝ තොරතුරක ඇතුළත් යම් තොරතුරක්,

හඳුනාගනු ලබන හෝ හඳුනාගැනීමේ හැකියාව ඇති යම් තොරතුරක් එළිදරව් කරනු නොලැබිය යුතු ය.

(2) 7 වන වගන්තියේ විධිවිධාන කිසිවක් කඩකිරීම සම්බන්ධයෙන් යම් තැනැත්තකුට විරුද්ධව නඩු පැවරීමේ කාර්යය සඳහා වූ යම් තොරතුරක් හෙළිදරව් කිරීම තහනම් කෙරෙන කිසිවක් මේ වගන්තියේ ඇතුළු නොසැලකිය යුතු ය.

හෙළිදරව් කිරීම
නොවැළැක්විය යුතු
බව.

11. මේ පනතේ විධිවිධානවලට සහ ඒ හෙළිදරව් කිරීම තහනම් කෙරෙන, තත් කාලයෙහි බලපවත්නා වෙනත් යම් ලිඛිත නීතියකට යටත්ව, 9 වන හෝ 10 වන වගන්තියෙහි ඇතුළත්, කිසිවකින් අධිකරණයක් ඉදිරියේ පැවැත්වෙන නීති කෘත්‍ය හා සම්බන්ධයෙන් හෝ නීති කෘත්‍යවල දී යම් තොරතුරක් හෙළිදරව් කිරීම නොවැළැක්විය යුතු අතර, අධිකරණ කෘත්‍ය කිසිවක දී මේ වගන්තිය බලපාන යම් තොරතුරක් හෙළිදරව් කළ යුතු යයි එම තොරතුරු එළිදරව් කිරීම යුක්තිය පසිඳලීමෙහි ලා අවශ්‍ය යයි විනිශ්චයකාරවරයා හෝ වෙනත් මූලික නිලධාරියකු සැනීමට පත්වන්නේ නම් මිස, කිසිම තැනැත්තකුට නියම කරනු නොලැබිය යුතු ය.

සැක කටයුතු
ගනුදෙනු වාර්තා
කරන තැනැත්තන්
ආරක්ෂා කිරීම.

12. (1) මේ පනත ප්‍රකාර සඳ්භාවයෙන් හෝ මේ පනත යටතේ සාදන ලද නියෝග හෝ රීති හෝ මේ පනත ප්‍රකාර මූල්‍ය බුද්ධි ඒකකය විසින් දෙනු ලබන විධානවලට අනුකූලව, ආයතනය විසින් විගණක ව්‍යාපාරික ආයතනය හෝ අධීක්ෂණ අධිකාරිය හෝ ඒ ආයතනයේ, ව්‍යාපාරික ආයතනයේ හෝ අධිකාරියේ අධ්‍යක්ෂවරයකු, කොටස්කරුවකු, නිලධාරියකු, සේවා නියුක්තයකු හෝ අනුයෝජිතයකු විසින් කරන ලද යම් ක්‍රියාවකට අදාළව,

- (අ) ඒ ආයතනයට, ආයතනයක විගණකවරයකු හෝ අධීක්ෂකවරයකු අධිකාරියට විරුද්ධව ; නැතහොත්

(ආ) ආයතනයක, විගණක ව්‍යාපාරික ආයතනයක හෝ අධීක්ෂණ අධිකාරියක ඒ තැනැත්තකුගේ සේවානියුක්තියෙහි යෙදී ක්‍රියා කරන අතරතුර අධ්‍යක්ෂවරයකුට, කොටස්කරුවකුට, නිලධරයකුට, සේවානියුක්තයකුට හෝ අනුයෝජිතයකුට විරුද්ධව,

සිවිල් අපරාධ හෝ විනයානුකූල නීති කෘත්‍ය කිසිවක් නොගත යුතු ය.

(2) මේ පනතේ 8 වන වගන්තිය යටතේ විස්තර කර ඇති වරදක් සඳහා වූ නීති කෘත්‍ය කිසිවක් සම්බන්ධයෙන් (1) වන උපවගන්තියේ විධිවිධාන අදාළ නොවිය යුතු ය.

(3) ආයතනයක්, විගණක ව්‍යාපාරික ආයතනයක් හෝ අධීක්ෂණ අධිකාරියක් තැනහොත් යම් ආයතනයක, ව්‍යාපාරික ආයතනයක හෝ අධිකාරියක යම් අධ්‍යක්ෂවරයෙක්, කොටස්කරුවෙක්, නිලධරයෙක්, සේවානියුක්තයෙක් හෝ අනුයෝජිතයෙක් විසින්, මේ පනතේ විධිවිධාන යටතේ වාර්තාවක් කරන්නේ නම්, මුදල් විශුද්ධීකරණ වරදට නඩු පැවරීමේ කාර්ය සඳහා, යම් විටෙක දී ඒ තොරතුරු සන්නිකයේ නොතිබූ ලෙසට සලකනු ලැබිය යුතු ය.

13. (1) මේ පනතේ 4 වන, 5 වන, 6 වන, 7 වන හෝ 8 වන වගන්තිවල ඇතුළත් කිසිවක් යම් වරප්‍රසාදලත් දැනුම්දීමක් හෙළිදරව් කිරීම සඳහා අධි නීතිඥවරයකුට නියම කෙරෙන පරිද්දෙන් තේරුම් නොගත යුතු ය. වරප්‍රසාද ලත් දැනුම් දීම.

(2) මේ වගන්තියේ කාර්යය සඳහා, දැනුම්දීමක්—

(අ) (i) අධි නීතිඥවරයකු හෝ නීති උපදේශකයකු, ඔහුගේ හෝ ඇයගේ වෘත්තීය තත්ත්වයන් සහ වෙනත් බැරිස්ටර්වරයකු, සොලිසිටර්වරයකු, නීතිඥවරයකු, හෝ නීති උපදේශකවරයකු තැනහොත් ;

(ii) අධි නීතිඥවරයකු හෝ නීති උපදේශකයකු, ඔහුගේ හෝ ඇයගේ වෘත්තීය තත්ත්වයන් හෝ ඔහුගේ හෝ ඇයගේ සේවාදායකයා විසින් කෙළින්ම හෝ ඔවුන් අතරින් කෙනකුගේ අනුයෝජිතයා මගින් වාචිකව හෝ ලිපි ලේඛන කෙරෙන රහස්‍ය දැනුම් දීමක් ; සහ

(ආ) කරන ලද්දේ හෝ ඇති කරන ලද්දේ නීති උපදේශ හෝ සහාය ලබාගැනීමේ හෝ දීමේ කාර්යය සඳහා ; සහ

(ඇ) නොකරන ලද්දේ හෝ ඇති නොකරන ලද්දේ නීති විරෝධී හෝ නීත්‍යානුකූල නොවන කිසියම් ක්‍රියාවක් කිරීමේ හෝ වැඩිදුරටත් කිරීමේ කාර්යය සඳහා,

පමණක් වේ නම්, එය වරප්‍රසාද ලත් දැනුම් දීමක් වන්නේ ය.

(3) තොරතුරෙහි තැනැත්තකුගේ (අධි නීතිඥවරයකු, ඔහුගේ හෝ ඇයගේ සේවාදායකයා හෝ වෙනත් යම් තැනැත්තකු) ලැබීම්, ගෙවීම්, ආදායම, වියදම හෝ මුදල් ගනුදෙනු පිළිබඳව සම්පූර්ණයෙන් හෝ අර්ධ වශයෙන් අදාළ වන්නා වූ අවස්ථාවක, එය අධි නීතිඥවරයාගේ භාර ගිණුම සම්බන්ධයෙන් පිළියෙළ කරන ලද හෝ තබන ලද යම් පොතක, ගිණුමක, ප්‍රකාශයක හෝ වෙනත් වාර්තාවක් සම්පූර්ණයෙන් හෝ අර්ධ වශයෙන් ඇතුළත් වේ නම් හෝ අඩංගු වේ නම්, එය වරප්‍රසාද ලත් දැනුම්දීමක් නොවිය යුතු ය.

අනුකූලතා නිලධරයකු පත්කිරීම.

14. (1) සෑම ආයතනයකටම—

(අ) මේ පනතේ නියමවලට අනුකූලව ආයතනය විසින් කටයුතු කිරීම සහතික කිරීම සඳහා වගකිවයුතු අනුකූලතා නිලධරයකු පත්කළ යුතු යයි ;

(ආ) (i) 2 වන වගන්තිය යටතේ වූ ගනුදෙනුකරුවන් හඳුනාගැනීමේ නියමයන් ක්‍රියාත්මක කිරීම ;

(ii) 4 වන වගන්තිය යටතේ වූ වාර්තා සකස් කිරීමේ හා තබාගැනීමේ කාර්ය පටිපාටි ක්‍රියාත්මක කිරීම ;

(iii) 5 වන වගන්තිය යටතේ නියමිත කාර්යාවලිය ක්‍රියාත්මක කිරීම ;

(iv) විගණකවරුන්ට අදාළ, 6 වන, 7 වන, 8 වන හා 22 වන වගන්ති යටතේ වාර්තා කිරීමේ නියමයක් ක්‍රියාත්මක කිරීම ;

(v) මුදල් විශුද්ධිකරණය වැළැක්වීම හා ත්‍රස්තවාදය වෙනුවෙන් මුදල් සැපයීම මැඩපැවැත්වීමට අදාළ නීති සම්බන්ධයෙන් එහි නිලධරයන් හා සේවනියුක්තකයන් දැනුවත් කිරීම ; සහ

(vi) සේවා නියුක්තයන් වශයෙන් ගැනීමට පෙර සියලුම තැනැත්තන් ආරක්ෂා කිරීම,

සඳහා වූ කාර්ය පටිපාටි හා ක්‍රම ඇති කිරීම හා පවත්වාගෙන යාම කළ යුතු යයි ;

(ඇ) මේ පනතේ විධිවිධානවලට අනුකූලව ක්‍රියාකිරීම සඳහා එහි කාර්ය පටිපාටි හා ක්‍රම පරීක්ෂා කිරීමේ විගණන කර්තව්‍යයක් ඇති කළ යුතු යයි ;

(ඈ) සෑක කටයුතු ගනුදෙනු හඳුනා ගැනීම සඳහා එහි නිලධාරීන්, සේවා නියුක්තයන් හා අනුයෝජිතයන් පුහුණු කළ යුතු යයි,

නියම කරනු ලැබිය යුතු ය.

(2) ඔහුගේ හෝ ඇයගේ ව්‍යාපාරික කටයුතු කරගෙන යාමේ දී වෙනත් යම් තැනැත්තකු සේවයෙහි නියුක්ත නොකරවන හෝ ඔහු සමග එකතු වී ක්‍රියා නොකරන පුද්ගලයකුට (1) වන උපවගන්තියේ විධිවිධාන අදාළ නොවිය යුතු ය.

(3) ආයතනයක් විසින්, ස්වකීය විදේශීය සමාගම් හා පාලිත සමාගම් විසින්, ප්‍රාදේශීය නීති හා නියෝග මගින් අවසර ලැබෙන තාක් දුරට, මේ පනතේ I වන, II වන හා III වන කොටස්වලට ගැලපෙන නියමයන් පිළිගෙන පිළිපැදිය යුතු බවට වගබලාගත යුතු අතර, ඒ නියමයන් පිළිගෙන පිළිපැදීමට විදේශීය ශාඛාවකට හෝ පාලිත සමාගමකට නොහැකිවන අවස්ථාවක, කාරණය පිළිබඳව අදාළ අධීක්ෂණ අධිකාරිය වෙත හෝ අධීක්ෂණ අධිකාරියක් නොමැති විටෙක මූල්‍ය බුද්ධි ඒකකය වෙත හෝ වාර්තා කරනු ලැබිය යුතු ය.

III වන කොටස

මූල්‍ය බුද්ධි ඒකකයේ බලතල හා කර්තව්‍ය

15. (1) මූල්‍ය බුද්ධි ඒකකය විසින්—

මූල්‍ය බුද්ධි ඒකකයේ කර්තව්‍ය.

(අ) මේ පනතේ විධිවිධාන ප්‍රකාර කරන ලද වාර්තා හා වෙනත් රටක යම් නියෝජ්‍යායතනයක් විසින් මූල්‍ය බුද්ධි ඒකකය වෙත සපයනු ලබන තොරතුරු, නීතිය බලාත්මක කිරීමේ නියෝජ්‍යායතනයක් හෝ ආණ්ඩුවේ ආයතනයක් හෝ නියෝජ්‍යායතනයක් විසින් මූල්‍ය බුද්ධි ඒකකය වෙත සපයනු ලබන තොරතුරු හා නීති විරෝධී ක්‍රියාවලියක් සංස්ථාපනය කරන ක්‍රියාවක් ගැන සෑක පිළිබඳව, මූල්‍ය බුද්ධි ඒකකය වෙත සිය කැමැත්තෙන් සපයනු ලබන වෙනත් යම් තොරතුරු ලබාගත යුතු ය ;

- (ආ) ආණ්ඩුව විසින් පවත්වාගෙන යනු ලබන දත්ත ආධාරකවල ගබඩා කර ඇති තොරතුරු ද ඇතුළත් එකතු කර ගන්නා වූ හෝ පවත්වාගෙන යන ලද්දා වූ, වාණිජමය වශයෙන් ඇති දත්ත ආධාරක හෝ තොරතුරු ද ඇතුළුව ප්‍රසිද්ධියේ පවත්නා හෝ එසේ නොමැති, නීති විරෝධී කටයුත්තක් හෝ මුදල් විශුද්ධීකරණය, ත්‍රස්තවාදය හෝ ත්‍රස්තවාදී කටයුත්තක් වෙනුවෙන් මුදල් සැපයීමට අදාළ වරදක් සංස්ථාපනය කෙරෙන ක්‍රියාවකට අදාළ යයි මූල්‍ය බුද්ධි ඒකකය විසින් සලකනු ලබන යම් තොරතුරක් එකතු කිරීම හෝ ආයතනයක අධිකරණ අධිකාරියට නියම කිරීම් කරනු ලැබිය යුතු ය ;
- (ඇ) මේ පනතේ කාර්ය සඳහා ආණ්ඩුවේ යම් නියෝජ්‍යායතනයකින් නීතිය බලාත්මක කිරීමේ නියෝජ්‍යායතනයකින් හා අධිකෘත නියෝජ්‍යායතනයකින් තොරතුරු ඉල්ලනු ලැබිය හැකි ය ;
- (ඈ) සියලු වාර්තා හා තොරතුරු විශ්ලේෂනය කර තක්සේරු කරනු ලැබිය හැකි ය ;
- (ඉ) 18 වන වගන්තියෙහි දක්වා ඇති පරිදි සියලු ආයතන පිළිබඳව පරීක්ෂණ කරගෙන යා යුතු ය ;
- (ඊ) යම් වාර්තාවකින් හෝ තොරතුරකින් ලැබෙන යම් කාරණයක් හෝ යම් තොරතුරක්, ගනුදෙනුව මේ පනත යටතේ විමර්ශනයට හෝ තඩු පැවරීමට අදාළ වන බවට හෝ නීති විරෝධී ක්‍රියාවක් සංස්ථාපනය කරන බවට සැක කිරීමට තරම් මූල්‍ය බුද්ධි ඒකකයට සාධාරණ හේතු ඇත්තේ නම්, එහි විශ්ලේෂනය හා තක්සේරු කිරීමේ පදනම මත, උචිත නීතිය බලාත්මක කිරීමේ නියෝජ්‍යායතනයේ යොමු කරනු ලැබිය යුතු අතර, ඒ හා සම්බන්ධයෙන් ඒ යොමුවේ හෝ තොරතුරේ පිටපතක් මූල්‍ය බුද්ධි ඒකකය විසින් අදාළ අධිකෘත අධිකාරිය වෙත යවනු ලැබිය හැකි ය ;
- (උ) සැක කටයුතු ගනුදෙනු වාර්තාවක් ලැබීමේ හෝ එකතු කර ගැනීමේ දින සිට අවුරුදු හයක් ඉකුත්වීමේ දී වාර්තාව සම්බන්ධව හෝ වාර්තාවේ නම සඳහන් තැනැත්තා සම්බන්ධව හෝ තවදුරටත් වූ ක්‍රියාකාරකමක් හෝ තොරතුරක් හෝ නොමැත්තේ නම් ඒ අවුරුදු හය ඉකුත්වීමේ දී හෝ, වාර්තාව හෝ තැනැත්තා සම්බන්ධ වූ අවසාන ක්‍රියාකාරකමේ දින සිට අවුරුදු හයක් ඉකුත්වීමේ දී හෝ, ඒ වාර්තාව විනාශ කරනු ලැබිය යුතු ය ;

- (උ) මේ පනතට අනුකූලව ක්‍රියාකිරීම බලාත්මක කිරීම හෝ මූල්‍ය බුද්ධි ඒකකය හෝ නීතිය බලාත්මක කිරීමේ නියෝජ්‍යායතනයක් විසින් අපේක්ෂිත යම් විමර්ශනයක් පහසුකරලීම සඳහා, මූල්‍ය බුද්ධි ඒකකය විසින් ලබාගත් යම් තොරතුරකට හෝ වාර්තාවකට අදාළ ව උචිත වන යම් පියවර ගත යුතු යම් ආයතනයක අධීක්ෂණ අධිකාරියට උපදෙස් දෙනු ලැබිය යුතු ය ; නැතහොත්, නියම කරනු ලැබිය යුතු ය ;
- (ඵ) සංඛ්‍යාලේඛන හා වාර්තා එකතු කරනු ලැබිය යුතු අතර, ශ්‍රී ලංකාව ඇතුළත හෝ අන් තැනක තොරතුරු පතුරුවාලීම හා ලැබී ඇති යම් තොරතුරකින් උද්ගත වන තිරදේශ කරනු ලැබිය හැකි ය ;
- (ඒ) ගනුදෙනුකරුවන් හඳුනාගැනීම, වාර්තා තැබීම, බැඳීම් වාර්තා කිරීම, සැකකටයුතු ගනුදෙනු හඳුනාගැනීම හා මූල්‍ය බුද්ධි ඒකකයට මේ පනත මගින් රීති හෝ මාර්ගෝපදේශ නිකුත් කිරීමේ බලය පවරා ඇති වෙනත් යම් කාරණා සම්බන්ධයෙන් රීති හා මාර්ගෝපදේශ නිකුත් කිරීම හෝ ආයතනයක අධීක්ෂණ අධිකාරිය ලවා රීති හා මාර්ගෝපදේශ නිකුත් කිරීම, කරනු ලැබිය යුතු ය ;
- (ඔ) පනත යටතේ දෙන ලද වාර්තා හෝ තොරතුරුවලින් ලැබූ ප්‍රතිඵලය පිළිබඳව, සියලු ආයතනවලට හා වෙනත් නියෝජ්‍යායතනවලට කලින් කල වාර්තා කරනු ලැබිය යුතු ය ;
- (ඕ) මේ පනත යටතේ එයට යොමු කරන ලද වාර්තාවක සඳහන් පාර්ශ්වකරුවන් හෝ ගනුදෙනු පිළිබඳව වැඩිදුර තොරතුරු ලබා ගත හැකි ය ;
- (ක) ගනුදෙනුකරුවන් හඳුනාගැනීම, වාර්තා තැබීම සහ බැඳීම් වාර්තා කිරීම හා සැකකටයුතු ගනුදෙනු හඳුනා ගැනීමට අදාළව ආයතන සඳහා පුහුණුවීමේ වැඩ සටහන් පවත්වාගෙන යා හැකි ය ;
- (ග) මේ පනත යටතේ ස්වකීය කාර්ය හා කර්තව්‍ය ඉටුකිරීම සඳහා අවශ්‍ය විය හැකි නිසි උද්යෝගී පිරික්සුම් හා වෙනත් විමසීම් භාරගනු ලැබිය හැකි ය ;

(ව) මුදල් විශුද්ධීකරණය හා ත්‍රස්තවාදය වෙනුවෙන් මුදල් සැපයීමේ අවකාශයට නැඹුරුවීම් හා වැඩිදියුණුවීම් සහ නීත්‍යානුකූල බවක් පෙන්වුම් කිරීමෙන් මුදල් මාරුකිරීම හා ත්‍රස්තවාදී කටයුතු වෙනුවෙන් මුදල් සැපයීම ආනාවරණය කර ගැනීමේ, වළක්වාලීමේ, නිවාරණය කිරීමේ දියුණු ක්‍රම පිළිබඳව පර්යේෂණ කරනු ලැබිය හැකි ය ;

(ඡ) මුදල් විශුද්ධීකරණය හා ත්‍රස්තවාදය වෙනුවෙන් මුදල් සැපයීමට අදාළ කාරණා පිළිබඳව ජනතාව දැනුවත් කිරීම හා හැඟීමක් ඇති කරනු ලැබිය හැකි ය ;

(ට) 16 වන හා 17 වන වගන්තිවල දක්වා ඇති පරිදි යම් වාර්තාවක්, ඒ වාර්තාවෙන් ලැබෙන යම් තොරතුරක් හෝ එයට ලැබෙන වෙනත් යම් තොරතුරක්, එහි විශ්ලේශණය හෝ තක්සේරුව පදනම් කරගෙන, මුදල් විශුද්ධීකරණ වරදක් හෝ ත්‍රස්තවාදය වෙනුවෙන් මුදල් සැපයීමේ වරදක් සංස්ථාපනය කෙරෙන යම් ක්‍රියාවක් විමර්ශනය කිරීමට හෝ ඒ පිළිබඳ නඩු පැවරීමකට අදාළ වන්නේ යයි සැකකිරීමට තරම් සාධාරණ හේතු මූලාශ්‍ර බුද්ධි ඒකකයට ඇත්තේ නම්, ආයතනයකට හෝ විදේශ රාජ්‍යයක නියෝජ්‍යායතනයකට හෝ මූල්‍ය බුද්ධි ඒකකයේ බලතලවලට සමාන බලතල හා කාර්ය ඇත්තා වූ විදේශ රාජ්‍යවල ආණ්ඩු මගින් පිහිටුවන ලද ජාත්‍යන්තර ආයතනයකට හෙළිකරනු ලැබිය හැකි ය ; තව ද

(ඩ) යම් දේශීය රාජ්‍ය ආයතනයක් හෝ නියෝජ්‍යායතනයක් සමග තොරතුරු හුවමාරු කරගැනීම පිළිබඳව යම් ගිවිසුමකට හෝ වැඩපිළිවෙලකට ඇතුළත් විය හැකි ය.

(2) ගනුදෙනුවක් හෝ ගනුදෙනු කිරීමට තැත් කිරීමක්-

(අ) යම් නීතිවිරෝධී කටයුත්තක් ආරෝපණය කෙරෙන මුදල් යෙදවීමක් ; හෝ

(ආ) 2006 අංක 5 දරන මුදල් විශුද්ධීකරණය වැලැක්වීමේ පනත යටතේ මුදල් විශුද්ධීකරණ වරදක් කිරීමට සම්බන්ධවීමක් ; හෝ

(ඇ) 2005 අංක 25 දරන ත්‍රස්තවාදීන්ට මුදල් සැපයීම මැඩපැවැත්වීමේ සම්මුති පනත යටතේ වරදක් කිරීම සඳහා සූදානම්වීමක්,

යයි සැකකිරීමට තරම් හේතු, මූල්‍ය බුද්ධි ඒකකයට ඇත්තා වූ අවස්ථාවක—

- (i) ගනුදෙනුව හෝ ගනුදෙනු කිරීම පිළිබඳව අවශ්‍ය විමසීම් කිසිවක් කිරීමට ; සහ
- (ii) විමසීම වල දී, අදාළ නීතිය බලාත්මක කිරීමේ නියෝජ්‍යායතනය විමසීම හෝ ඊට උපදෙස් දීම උචිත යයි මූල්‍ය බුද්ධි ඒකකයට හැඟෙන්නේ නම්, එසේ කිරීමට,

මූල්‍ය බුද්ධි ඒකකයට අවසරදීම සඳහා, මූල්‍ය බුද්ධි ඒකකය විසින් නිශ්චය කරනු ලැබිය හැකි දින හතකට වැඩි නොවන යම් කාලපරිච්ඡේදයක් සඳහා, ඒ ගනුදෙනුව හෝ ගනුදෙනු කිරීමට තැත්කිරීම හෝ ඒ ගනුදෙනුව හෝ ගනුදෙනු කිරීමට තැත්කිරීමට බලපාන අරමුදල් සම්බන්ධයෙන් වූ වෙනත් යම් ගනුදෙනුවක් කරගෙන යාම නොකළ යුතු බවට ලියවිල්ලකින් හෝ දුරකථන මගින්, පැය විසිහතරක් ඇතුළත තහවුරු කළ යුතු බවට එය විසින් ආයතනයට විධාන කරනු ලැබිය හැකි ය.

(3) මූල්‍ය බුද්ධි ඒකකය විසින්, (2) වන උපවගන්තියේ නියම කර ඇති පරිදි, කාලසීමාවේ දීර්ඝ කිරීමක් සඳහා වූ ඒකපාක්ෂික ඉල්ලීමක්, ඒ ඉල්ලීම සම්බන්ධයෙන් හේතු දක්වමින් කොළඹ දී පවත්වන්නා වූ බස්නාහිර පළාතේ මහාධිකරණය වෙත ඉදිරිපත් කරනු ලැබිය හැකි ය.

16. මූල්‍ය බුද්ධි ඒකකය විසින්, විදේශ රාජ්‍යයක හෝ ජාත්‍යන්තර සංවිධානයක් හෝ මණ්ඩලයක්, තැනහොත් මූල්‍ය බුද්ධි ඒකකයේ බලතල හා කාර්යවලට සමාන බලතල හා කාර්ය ඇති විදේශ රාජ්‍යවල ආණ්ඩුව විසින් පිහිටුවන ලද වෙනත් ආයතනයක් හෝ නියෝජ්‍යායතනයක් වෙත යම් වාර්තාවක් හෝ තොරතුරක් හෙළිදරව් කිරීම 17 වන වගන්තිය යටතේ ඒ තොරතුරු හුවමාරු කරගැනීම පිළිබඳව, මූල්‍ය බුද්ධි ඒකකය හා ආයතනයක්, නියෝජ්‍යායතනයක්, සංවිධානයක් හෝ අධිකාරියක් අතර වන ගිවිසුමේ හෝ වැඩපිළිවෙලේ දක්වා ඇති යම් නියම හා කොන්දේසි, මත කරනු ලැබිය හැකි ය.

විදේශීය ආයතන හා නියෝජ්‍යායතන වෙත හෙළිදරව් කිරීම.

17. (1) මූල්‍ය බුද්ධි ඒකකය විසින්, අමාත්‍යවරයාගේ අනුමතය ඇතිව—

මූල්‍ය බුද්ධි ඒකකය විසින් ගිවිසුම්වලට හා වැඩපිළිවෙලවලට ඇතුළත් වීම.

- (අ) විදේශ රාජ්‍යයක හෝ විදේශ රාජ්‍යවල ආයතනයක් හෝ නියෝජ්‍යායතනයක් තැනහොත්, මූල්‍ය බුද්ධි ඒකකයේ බලතල හා කාර්යවලට සමාන බලතල හා කාර්ය ඇත්තා වූ විදේශ රාජ්‍යවල ආණ්ඩු විසින් පිහිටුවන ලද ජාත්‍යන්තර සංවිධානයක් ; සහ

(ආ) විදේශ නීති බලාත්මක කිරීමේ නියෝජ්‍යායතනයක් හෝ විදේශ අධිකෂණ අධිකාරියක්,

සමග, මූල්‍ය බුද්ධි ඒකකය හා ආයතනය, අධිකාරිය හෝ නියෝජ්‍යායතනය අතර තොරතුරු හුවමාරු කරගැනීම සම්බන්ධයෙන් ලියවිල්ලකින් වූ ගිවිසුමකට හෝ වැඩපිළිවෙලකට ඇතුළත් විය හැකි ය.

(2) (1) වන උපවගන්තිය යටතේ හුවමාරු කරගත් තොරතුරු, නීති විරෝධී කටයුත්තක් සංස්ථාපනය කෙරෙන වරදක් හෝ ඒ වරදට සාරානුකූලව සමාන වූ වරදක් විමර්ශනය කිරීමට හෝ ඒ සම්බන්ධයෙන් නඩු පැවරීමට අදාළ වේ යයි සැක කිරීමට තරම් සාධාරණ හේතු, මූල්‍ය බුද්ධි ඒකකයට, ආයතනයට හෝ නියෝජ්‍යායතනයට ඇත්තා වූ තොරතුරක් විය යුතු ය.

(3) (1) වන උපවගන්තිය යටතේ ඇතුළත් වූ ගිවිසුම්වලට හෝ වැඩපිළිවෙලවලට පහත දැක්වෙන කරුණු ඇතුළත් විය යුතු ය :—

(අ) නීතිවිරෝධී කටයුත්තක් සංස්ථාපනය කෙරෙන යම් ක්‍රියාවක් හෝ ඒ වරදට සාරානුකූලව සමාන වූ වරදක් විමර්ශනය කිරීම කිරීමට හෝ ඒ සම්බන්ධයෙන් නඩු පැවරීමට අදාළ කාර්යවලට තොරතුරු භාවිත කිරීම පිළිබඳ වූ සීමාකිරීම් ; සහ

(ආ) තොරතුරු රහසිගත ආකාරයෙන් සැලකිය යුතු බවට හා මූල්‍ය බුද්ධි ඒකකයේ ප්‍රකාශිත අනුමතය නොමැතිව, වැඩිදුරටත් හෙළිදරව් නොකළ යුතු බවට වූ නියමය.

පොත්, වාර්තා ආදිය පරීක්ෂා කිරීමේ, ඒකකය සහ බලය.

18. (1) 15 වන වගන්තියේ (1) වන උපවගන්තියේ (ඉ) ඡේදයේ නියමවලට යටත්ව, මූල්‍ය බුද්ධි ඒකකය හෝ ඒ සඳහා එය විසින් බලය දෙනු ලබන යම් තැනැත්තකු විසින්, මේ පනත හෝ පනත යටතේ නිකුත් කරන ලද විධාන, නියම, රීති හෝ නියෝග කිසිවකට අනුකූලව කටයුතු කිරීම සහතික කිරීමේ කාර්යය සඳහා ආයතනයක වර්තා පරීක්ෂා කරනු ලැබිය හැකි අතර, එහි ව්‍යාපාරික කටයුතු පිළිබඳව විමසීම් කරනු ලැබිය හැකි ය. තව ද, ඒ කාර්යය සඳහා—

(අ) මේ පනතේ I වන, II වන හා III වන කොටස්වල විධිවිධානවලට අනුකූලව කටයුතු කිරීම වගබලා ගැනීමට අදාළ වූ වාර්තා ඇති බව සාධාරණ හේතු මත මූල්‍ය බුද්ධි ඒකකය බලය දී ඇති තැනැත්තා විශ්වාස කරයි නම්, යම් යුක්තිසහගත වේලාවකදී යම් පරිශ්‍රයකට ඇතුල්විය හැකි ය ;

(ආ) පරිශ්‍රයේ හමු වූ යම් පරිගණක පද්ධතියක ඇතුළත් වූ හෝ ඇත්ත වූ දත්ත කිසිවක් පරීක්ෂා කිරීම සඳහා, යම් පරිගණක පද්ධතියක් හෝ දත්ත සැකසුම් පද්ධතියක් යෙදවීම හෝ යෙදවීමට සැලැස්වීම කරනු ලැබිය හැකි ය ;

(ඇ) මුද්‍රිතයක හෝ වෙනත් පැහැදිලි නිමැවුමක ආකාරයෙන් දත්තවලින් යම් වාර්තාවක් පිටපත්කරගැනීම හෝ පිටපත් කරගැනීමට සැලැස්වීම හා මුද්‍රිතය හෝ වෙනත් නිමැවුම පරීක්ෂා කිරීම හා පිටපත්කර ගැනීම සඳහා ඉවත්කර ගැනීම කරනු ලැබිය හැකි ය ; තව ද,

(ඈ) යම් වාර්තාවක පිටපත් ගැනීම සඳහා පරිශ්‍රයේ දී යම් පිටපත් කිරීමේ උපකරණයක් පාවිච්චි කිරීම හෝ පාවිච්චි කිරීමට සැලැස්වීම කරනු ලැබිය හැකි ය.

(2) (1) වන උපවගන්තියේ සඳහන් පරිශ්‍රය සම්බන්ධයෙන් වගකිවයුතු අයිතිකරු හෝ තැනැත්තා සහ, එහි සිටින සෑම තැනැත්තකු විසින් ම, මූල්‍ය බුද්ධි ඒකකය හෝ යම් බලයලත් තැනැත්තකු වෙත, ඔවුන්ගේ වගකීම් ඉටුකරලීමට හැකිවන පරිදි සියලු යුක්තිසහගත සහාය දිය යුතු අතර, මේ පනතේ I වන, II වන හා III වන කොටස්වල හෝ පනත යටතේ සාදන ලද නියෝගවල දැක්වෙන පරිපාලක කටයුතු සම්බන්ධයෙන් යුක්තිසහගත ලෙස අවශ්‍ය වන්නා වූ තොරතුරු කිසිවක් ඔවුනට සපයනු ලැබිය යුතු ය.

(3) මූල්‍ය බුද්ධි ඒකකය, ඒ පරීක්ෂණයෙන් ලැබුණු හෝ ලබාගත් තොරතුරු කිසිවක්, ඒ තොරතුරු සැකකටයුතු බවට හෝ මේ පනතට අනුකූලව කටයුතු නොකිරීම හෝ නීතිවිරෝධී ක්‍රියාවලියක් සංස්ථාපනය කිරීමට තුඩු දෙන වරදකට සම්බන්ධ බවට සැකකිරීමට තරම් සාධාරණ හේතු මූල්‍ය බුද්ධි ඒකකය සතුව ඇත්නම්, උචිත දේශීය හෝ විදේශීය නීතිය බලාත්මක කිරීමේ අධිකාරී හෝ අධීක්ෂණ අධිකාරී වෙත යවනු ලැබිය හැකි ය.

19. (1) මේ පනතේ I වන හා II වන කොටස මගින් හෝ ඒ යටතේ නියමිත නියමයකට අනුකූලව කටයුතු කිරීමට නියමිත සහ එසේ අනුකූලව කටයුතු කිරීමට අපොහොසත්වන තැනැත්තකු, අදාළ අනුකූලව කටයුතු කිරීමේ ස්වභාවය හා බැරෑරුම්කම සැලකිල්ලට ගනිමින් නියම කරනු ලැබිය හැකි දණ්ඩනයකට යටත් කළ යුතු ය . එසේ වුව ද, යම් නියමිත තඩුවක දී, ඒ දණ්ඩනය රුපියල් මිලියන එකකට වැඩි නොවිය යුතු ය . තැනැත්තකු කලින් අවස්ථාවක දී

අනුකූලව කටයුතු කිරීම බලාත්මක කිරීම සඳහා දණ්ඩන පැනවීම.

දණ්ඩනයකට යටත් වී ඇති විටෙක යම් තදනන්නර අවස්ථාවක දී නියමයකට අනුකූලව කටයුතු කිරීමට අපොහොසත් වී ඇති අවස්ථාවක, පළමු අවස්ථාවට පසුව, අනුකූලව කටයුතු නොකළ එක් එක් අවස්ථාව වෙනුවෙන් පළමු අවස්ථාවේ දී දණ්ඩනයක් වශයෙන් පනවන ලද දෙගුණයක මුදලක් ඇතුළත් වූ මුදලට අතිරේක දඩමුදලක් ගෙවීමට ඒ තැනැත්තා යටත් විය යුතු ය.

(2) මේ වගන්තිය මගින් නියම කරන ලද දඩ මුදලක් එකතු කිරීම සම්බන්ධයෙන් මූල්‍ය බුද්ධි ඒකකය වගකිව යුතු අතර, එසේ එකතු කරන ලද මුදල් ඒකාබද්ධ අරමුදලට බැර කරනු ලැබිය යුතු ය.

(3) (1) වන උපවගන්තිය ප්‍රකාර දඩ මුදලකට යටත්වන තැනැත්තකු ඒ දඩ මුදල ගෙවීමට අපොහොසත් වේ නම්, දඩ මුදල ගෙවීමේ ආඥාවක් සඳහා ඒකකය විසින් කොළඹ දී පවත්වනු ලබන බස්නාහිර පළාත් මහාධිකරණය වෙත ඒකපාර්ශ්වික ඉල්ලීමක් කරනු ලැබිය යුතු අතර, ඒ අඥාව කරනු ලැබූ විට, ඒ මුදල, අධිකරණය විසින් නියම කරන ලද දඩයක් අයකර ගනු ලබන ආකාරයටම අයකරගනු ලැබිය යුතු ය.

(4) මේ වගන්තිය යටතේ දඩ මුදලක් පැනවීමෙන්, ආයතනයක අධීක්ෂණ අධිකාරියක් හෝ නියාමන හෝ ස්වයං නියාමන අධිකාරියක් විසින් ඒ ආයතනයේ ව්‍යාපාරික හෝ වෘත්තීය කරගෙන යාම අත්හිටුවීම හෝ ඒ ආයතනය නියාමනය හෝ අධීක්ෂණය සඳහා අදාළ වන යම් ලිඛිත නීතියක් හෝ රීති ප්‍රකාර අවසර දෙනු ලැබිය හැකි ව්‍යාපාරයක් හෝ වෘත්තීයක් කරගෙන යාම සඳහා දෙන ලද බලපත්‍රයක් හෝ බලයක් අවලංගු කිරීම ඇතුළු යම් නියාමන හෝ විනයානුකූල පියවරක් ගැනීමෙන් වළක්වාලීම කරනු නොලැබිය යුතු ය.

(5) මේ වගන්තිය යටතේ වූ දඩ මුදලක් පුද්ගල මණ්ඩලයක් වෙත පනවනු ලැබ ඇති අවස්ථාවක—

(අ) ඒ පුද්ගල මණ්ඩලය සංස්ථාගත මණ්ඩලයක් නම්, (1) වන උපවගන්තිය යටතේ වූ නියමයන් පනවනු ලබන අවස්ථාවේ දී ඒ මණ්ඩලයේ අධ්‍යක්ෂවරයකු, සාමාන්‍යාධිකාරී, ලේකම් හෝ වෙනත් සමාන නිලධරයකු වී සිටි සෑම තැනැත්තකු ම ; නැතහොත්,

(ආ) ඒ මණ්ඩලය සංස්ථාගත මණ්ඩලයක් නොවේ නම්, ඒ නියමයන් පනවනු ලබන අවස්ථාවේ දී, ඒ මණ්ඩලයේ සභාපති, කළමණාකරු, ලේකම් හෝ වෙනත් සමාන නිලධරයකු වී සිටි සෑම තැනැත්තකුම,

නියමයට අනුකූලව කටයුතු කිරීම පැහැර හැරීම පිළිබඳව තමාට දැනීමක් නොතිබූ බව හෝ ඊට අනුකූලව කටයුතු කිරීමට වගබලාගැනීම සඳහා නිසි සියලු උද්යෝගයෙන් ක්‍රියාකළ බව ඔහු ඔප්පු කරන්නේ නම් මිස, ඒ දඩමුදල ගෙවීමට යටත් විය යුතු ය.

(6) (1) වන උපවගන්තියේ විධිවිධානවලට අගතියක් නොමැතිව මූල්‍ය බුද්ධි ඒකකය විසින් සාධාරණ හේතුවක් නොමැතිව, මේ පනතේ I වන, II වන හෝ III වන කොටස්වල බැඳීම්, එනම්, රීති යටතේ වූ බැඳීම්වලට අනුකූලව කටයුතු කිරීමට වගබලා ගැනීම සඳහා යම් විධානයක සඳහන් කාර්ය සැලැස්මක් ක්‍රියාත්මක කරනු පිණිස යම් මූල්‍ය ආයතනයක් වෙත විධානයක් නිකුත් කරනු ලැබිය හැකි ය.

(7) (6) වන උපවගන්තිය යටතේ නිකුත් කරන ලද විධානයකට අනුකූලව කටයුතු කිරීම ආයතනයක් විසින් පැහැර හරිනු ලබන අවස්ථාවක මූල්‍ය බුද්ධි ඒකකය විසින් කොළඹ දී පවත්වන්නා වූ බස්නාහිර පලාත් මහාධිකරණය වෙත ඉල්ලීමක් කිරීමෙන් යුක්තිසහගත හේතුවක් නොමැතිව ආයතනයක් විසින් (6) වන උපවගන්තිය යටතේ එය විසින් නිකුත් කරන ලද විධානයකට අනුකූලව කටයුතු කිරීම සම්පූර්ණයෙන් හෝ අඩ වශයෙන් පැහැර හරිනු ලැබ ඇති බව අධිකරණය සෑහීමකට පත් කිරීමෙන් ආයතනයට එරෙහිව අඥාවක් ලබාගත හැකි අතර, ඒ ආයතනයේ නිලධරයන් හෝ සේවා නියුක්තයන් කිසිවකු හෝ සියලු දෙනාම ලවා අවශ්‍ය යයි අධිකරණය සලකන යම් නියම මත ඒ බැඳීමට අනුකූලව කටයුතු කිරීම බලාත්මක කරනු ලැබිය හැකි ය.

20. (1) මේ වගන්තියේ විධිවිධාන මූල්‍ය බුද්ධි ඒකකයේ අධ්‍යක්ෂවරයකු, නිලධරයකු, සේවා නියුක්තකයකු හෝ අනුයෝජිතයකු වන හෝ වූ යම් තැනැත්තකු සම්බන්ධයෙන් අදාළ විය යුතු ය.

ඇතුම් අවස්ථාවල තොරතුරු හෙළිදරව් නොකිරීම.

(2) (1) වන උපවගන්තියේ සඳහන් තැනැත්තා විසින් මේ පනත යටතේ ඔහුගේ හෝ ඇයගේ කාර්යය ඉටුකිරීමේ හෝ ඔහුගේ හෝ ඇයගේ කර්තව්‍යය ක්‍රියාත්මක කිරීමේ තැනහොත් එසේ කිරීමට යම් අධිකරණයක් විසින් නීත්‍යානුකූල ලෙස නියම කරනු ලැබූ විට, එසේ කිරීමේ කාර්යය සඳහා හැර, ඔහුගේ හෝ ඇයගේ කාර්යය ඉටුකිරීමේ දී, තැනහොත් ඔහුට හෝ ඇයට දැනීමක් ඇත්තා වූ මේ පනත යටතේ වූ කාර්තව්‍යය ක්‍රියාත්මක කිරීමේ දී ඔහු හෝ ඇය විසින් ලබාගත් යම් තොරතුරක් හෝ කාරණයක් පහත දැක්වෙන කාර්ය එකක් හෝ වැඩි ගණනක් සඳහා හැර, හෙළිදරව් කරනු නොලැබිය යුතු ය:—

(අ) මේ පනතේ හෝ ඊට අදාළ වෙනත් යම් ලිඛිත නීතියක යම් විධිවිධානයක ඇතුළත් යම් නියමයකට අනුකූලව කටයුතු කරවා ගැනීම හෝ යම් නියමයක් මහභූමිම අනාවරණය කර ගැනීම සඳහා ;

22 2006 අංක 6 දරන මුදල් ගනුදෙනු වාර්තා කිරීමේ පනත

(ආ) 2006 අංක 5 දරන මුදල් විශුද්ධීකරණය වැළැක්වීමේ පනත සහ 2005 අංක 25 දරන ත්‍රස්තවාදීන්ට මුදල් සැපයීම මැඩපැවැත්වීමේ සම්මුති පනත ක්‍රියාත්මක කිරීම සඳහා හෝ ;

(ඇ) (423 වන අධිකාරය වූ) විනිමය පාලන පනතේ 50අ වගන්තියේ කාර්යය සඳහා.

වගකීමෙන්
ආරක්ෂාවීම.

21. මූල්‍ය බුද්ධි ඒකකයේ යම් සේවා නියුක්තයකු හෝ එහි ව්‍යවස්ථාපිත කර්තව්‍ය ඉටුකිරීමේ කාර්යය සඳහා මූල්‍ය බුද්ධි ඒකකය විසින් පත් කරන ලද යම් බලයලත් නිලධාරියකු, අනුයෝජිතයකු හෝ තැනැත්තකු මේ පනත යටතේ එහි ව්‍යවස්ථාපිත කර්තව්‍ය කිසිවක් ඉටු කිරීමේ දී හෝ ඉටු කිරීමට අරමුණු කර ගැනීමේ දී වූ යම් නීත්‍යානුකූල ක්‍රියාවක් හෝ නොකර හැරීමක් සම්බන්ධයෙන්, ඒ ක්‍රියාව හෝ නොකර හැරීමේ වූයේ අසද්භාවයෙන් බව පෙන්වන ලද්දේ නම් මිස, අලාභවලට යටත් නොවිය යුතු ය.

IV වන කොටස

ආයතනයක අධීක්ෂණ අධිකාරියේ හා විගණකවරුන්ගේ කර්තව්‍ය

මේ පනත යටතේ
අධීක්ෂණ අධිකාරියේ
හෝ විගණකවරයකු
ගේ කර්තව්‍ය.

22. (1) ආයතනයක අධීක්ෂණ අධිකාරියට හෝ විගණකවරයකුට, යම් ගනුදෙනුවක් හෝ ගනුදෙනු කිරීමට තැත්කිරීමක් පිළිබඳ එය සතු තොරතුරු—

(අ) යම් නීති විරෝධී ක්‍රියාවලියක් සම්බන්ධයෙන් වූ විමර්ශනයකට හෝ තඩු පැවරීමකට අදාළ වේ යයි ;

(ආ) 2006 අංක 5 දරන මුදල් විශුද්ධීකරණය වැළැක්වීමේ පනතේ හා 2005 අංක 25 දරන ත්‍රස්තවාදීන්ට මුදල් සැපයීම මැඩ පැවැත්වීමේ සම්මුති පනතේ විධිවිධාන බලාත්මක කිරීමේ දී සහාය වේ යයි ;

(ඇ) නීති විරෝධී ක්‍රියාවක් සංස්ථාපනය කෙරෙන යම් ක්‍රියාවක් කිරීමට සම්බන්ධවී ඇතැයි ; හෝ

(ඈ) ත්‍රස්තවාදය වෙනුවෙන් මුදල් සැපයීමේ වරදට සූදානම් යයි ,

සැකකිරීමට තරම් සාධාරණ හේතු ඇති අවස්ථාවක ආයතනයේ අධීක්ෂණ අධිකාරිය හෝ විගණකවරයා විසින්, ගනුදෙනුව හෝ ගනුදෙනු කිරීමට තැත්කිරීම පිළිබඳව මූල්‍ය බුද්ධි ඒකකය වෙත වාර්තා කරනු ලැබිය යුතු ය.

(2) මූල්‍ය බුද්ධි ඒකකයේ ඉල්ලීම මත, අධීක්ෂණ අධිකාරිය විසින්, ආයතනයට අදාළ යම් ගනුදෙනුවක් හෝ වෙනත් කාරණයක් පිළිබඳව යම් පරීක්ෂණයක් කරගෙන යායුතු අතර, ඒ පරීක්ෂණය පිළිබඳව මූල්‍ය බුද්ධි ඒකකය වෙත වාර්තා කරනු ලැබිය යුතු ය.

(3) යම් අධීක්ෂණ අධිකාරියක් විසින් නියාමනය කරනු ලබන ආයතනයක් වෙත මාර්ගෝපදේශ, විධාන හෝ නියෝග නිකුත් කිරීම සම්බන්ධයෙන්, මූල්‍ය බුද්ධි ඒකකය විසින් ඒ අධීක්ෂණ අධිකාරිය විමසා බැලිය යුතු අතර, ඒ ආයතනය වෙත නිකුත්කරන ලද සියලු මාර්ගෝපදේශවල, නියෝගවල හෝ විධානවල පිටපත් අධීක්ෂණ අධිකාරිය වෙත සපයනු ලැබිය යුතු ය.

23. ආයතනයක අදාළ අධීක්ෂණ අධිකාරිය විසින්—

අධීක්ෂණ අධිකාරිය සියලු ආයතන විසින් අනුකූලව කටයුතු කරන්නේදැයි වග බලාගැනීම.

(අ) ක්‍රමානුකූල පරීක්ෂණ මගින්, ආයතනයක් මේ පනතේ විධිවිධානවලට අනුකූලව කටයුතු කරන්නේදැයි සත්‍යායනය කළ යුතු අතර, යම් අනනුකූලව කටයුතු කිරීමක් පිළිබඳව මූල්‍ය බුද්ධි ඒකකය වෙත වාර්තා කරනු ලැබිය යුතු ය ;

(ආ) නීති විරෝධී කටයුත්තක් සංස්ථාපනය කෙරෙන යම් වරදකට අදාළ යම් විමර්ශනයක දී, නඩු පැවරීමක දී, හෝ නීති කෘත්‍යවල දී, නීතිය බලාත්මක කිරීමේ නියෝජ්‍යායතන හා මූල්‍ය බුද්ධි ඒකකය සමග සහයෝගයෙන් ක්‍රියාකරනු ලැබිය යුතු ය.

V වන කොටස

දේශ සීමාවේ දී මුදල් පිළිබඳව වාර්තා කිරීම

24. (1) තැනැත්තකු—

දේශසීමාවේ දී මුදල් පිළිබඳව වාර්තා කිරීම.

(අ) ශ්‍රී ලංකාවෙන් බැහැරවීමට සූදානම් වූ හෝ ශ්‍රී ලංකාවට පැමිණියා වූ ; තැනහොත්,

(ආ) යම් නැවකින් හෝ ගුවන් නැවකින් යාමට හෝ බැහැරවීමට යන හෝ ගියා වූ හෝ බැහැරවූ,

අවස්ථාවක දී, බලයලත් නිලධරයකු විසින්, සාධාරණව සහ අවශ්‍ය වූ යම් සත්‍යයක් හා අවශ්‍ය පරිදි බලය යොදාගනිමින්, තැනැත්තා සතුව ඔහුගේ හෝ ඇයගේ සත්තකයේ යම් මුදලක් හෝ (5) වන උප වගන්තිය යටතේ වාර්තාවක් අවශ්‍ය වන්නාවූ ධාරක සාධන පත්‍ර කිසිවක් ඇද්දැයි නිශ්චය කිරීමේ කාර්යය සඳහා—

- (i) තැනැත්තකු සතුව, ඔහුගේ හෝ ඇයගේ භාරයේ ඇත්තාවූ, තැනහොත් ඔහුගේ හෝ ඇයගේ මාර්ගෝපකරණ කට්ටලයේ ඇත්තාවූ යම් භාණ්ඩයක් පරීක්ෂාකිරීම ; සහ
- (ii) මේ පනතේ 27 වන වගන්තිය යටතේ වූ වරදක් කරනු ලැබ ඇතැයි හෝ කරනු ලබන්නේදැයි සැකකිරීමට තරම් සාධාරණ හේතු නිලධරයා සතුව ඇත්නම්, තැනැත්තා සොදිසි කිරීම,

කරනු ලැබිය හැකි ය.

(2) තැනැත්තකු, එම ස්ත්‍රීපුරුෂ භාවයේම තැනැත්තකු විසින් හැර, සොදිසි කරනු නොලැබිය යුතු ය.

(3) මේ වගන්තියේ (1) වන හෝ (2) වන උපවගන්ති මගින් පවරණ බලතල ක්‍රියාත්මක කිරීමේ කාර්ය සඳහා යම් තැවක්, ගුවන් තැවක් හෝ වාහනයක් තහරකිරීම, ඊට ඇතුළුවීම හා සොදිසි කිරීම බලයලත් නිලධරයකු විසින් හා ඒ නිලධරයාට සහායවන යම් තැනැත්තකු විසින් කරනු ලැබිය හැකි ය.

(4) ඉහත සඳහන් (1) වන හෝ (2) වන උපවගන්ති යටතේ පරීක්ෂණයක් කරගෙන යාමේ දී හෝ කරන ලද සොදිසියක දී සොයාගනු ලැබූ මුදල් හෝ ගනුදෙනු කළ හැකි ධාරක සාධන පත්‍ර, නීති විරෝධී ක්‍රියාවලියක් කිරීම පිළිබඳ සාක්ෂි විය හැකි යයි විශ්වාසකිරීමට තරම් සාධාරණ හේතු, බලයලත් නිලධරයකුට ඇති අවස්ථාවක, ඒ සොදිසි කිරීමෙන් පැය විසිහතරක් ඇතුළත, නිලධරයා විසින් මුදල හෝ ගනුදෙනු කළ හැකි ධාරක සාධන පත්‍ර තහනමට ගනු ලැබිය හැකි ය.

(5) (4) වන උපවගන්තිය යටතේ මුදල් හා ගනුදෙනු කළ හැකි ධාරක සාධන පත්‍රයක් තහනමට ගනු ලැබූ බලයලත් නිලධරයකු විසින්, ඒ තහනමට ගැනීම පිළිබඳව ඒකකය වෙත වාර්තා කරනු ලැබිය යුතු ය.

මුදල් ආදිය තහනමට ගැනීම හෝ රඳවා තැබීම.

25. ශ්‍රී ලංකාවට ආනයනය කරනු ලබන්නා වූ හෝ ශ්‍රී ලංකාවෙන් අපනයනය කරනු ලබන්නා වූ, යම් ආකෘතියක හෝ ආකාරයක මුදල් හෝ ගනුදෙනු කළ හැකි ධාරක සාධන පත්‍ර කිසිවක්, මේ කොටසේ විධිවිධානවලට අනුකූලව බලයලත් නිලධරයකු විසින් තහනමට ගැනීම හා රඳවා තැබීම, එය—

(අ) යම් නීති විරෝධී ක්‍රියාවලියක් කිරීමෙන් ලබාගත් ; හෝ

(ආ) නීති විරෝධී ක්‍රියාවලියක් කිරීමෙහිලා පාවිච්චි කිරීම සඳහා යම් තැනැත්තකු විසින් අදහස් කරන ලද ; හෝ

(ඇ) 2005 අංක 25 දරන ත්‍රස්තවාදීන්ට මුදල් සැපයීම මැඩපැවැත්වීමේ සම්මුති පනත ප්‍රකාර, ත්‍රස්තවාදය වෙනුවෙන් මුදල් සැපයීම හා සම්බන්ධ යම් වරදක් සඳහා යොදා ගැනීමට අදහස් කරන ලද,

ඒවා යයි සැකකිරීමට තරම් සාධාරණ හේතු ඔහු හෝ ඇය සතුව ඇත්නම්, කරනු ලැබිය හැකි ය.

26. (1) 24 වන වගන්තියේ (4) වන උපවගන්තිය හෝ 25 වන වගන්තිය යටතේ තහනමට ගනු ලැබූ මුදල් හා ගනුදෙනු කළ හැකි ධාරක සාධන පත්‍ර තහනමට ගැනීමෙන් පසු වැඩ කරන දින හතරකට වැඩියෙන් රඳවා තැබීම—

මුදල් ආදිය තහනමට ගැනීම පිළිබඳ කාර්ය පරිපාටිය.

(අ) යම් නීති විරෝධී ක්‍රියාවලියක් කිරීමෙන් හෝ එවැනි වරදක් කිරීමේ දී පාවිච්චි කිරීම සඳහා හෝ 2005 අංක 25 දරන ත්‍රස්තවාදීන්ට මුදල් සැපයීම මැඩ පැවැත්වීමේ සම්මුති පනත යටතේ ත්‍රස්තවාදය වෙනුවෙන් මුදල් සැපයීම හා සම්බන්ධ යම් වරදක් කිරීම සඳහා ලබාගත් බවට සැකකිරීමට තරම් තුඩුදෙන සාධාරණ හේතු ඇති බවට ; සහ

(ආ) එහි මූලාරම්භය හෝ ප්‍රභවය වැඩිදුර විමර්ශනය කිරීමේ දී නොකඩවා රඳවා තැබීම සාධාරණ බවට,

සෑහීමට පත්වූ විට, තහනමට ගනු ලැබූ දින පටන් මාස තුනකට නොවැඩි කාල පරිච්ඡේදයක් සඳහා නොකඩවා රඳවා තැබීමේ ආඥාවක් කොළඹ දී පවත්වනු ලබන බස්නාහිර පළාත් මහාධිකරණය විසින් එයට කරනු ලබන ඉල්ලීමක් මත කරනු ලබන්නේ නම්, මිස එම මුදල් හා ගනුදෙනු කළහැකි සාධන පත්‍ර තහනමට ගැනීමෙන් පසු වැඩ කරන දින හතරකට වැඩියෙන් රඳවා තැබීම නොකළ යුතු ය.

(2) අධිකරණය විසින්, අදාළ යයි එය නිශ්චය කරන පාර්ශ්වකරුවන් වෙත දැනුම් දීමෙන්, (1) වන උපවගන්තියේ සඳහන් කාරණා පිළිබඳව සෑහීමට පත්වන්නේ නම්, මුදල් හා ගනුදෙනු කළ හැකි ධාරක සාධන පත්‍ර නොකඩවා රඳවා තැබිය යුතු යයි, විභාග කිරීමෙන් පසුව, තදනත්තරව ආඥා කරනු ලැබිය හැකි නමුත්, රඳවා තැබීමේ මුළු කාල පරිච්ඡේදය ආඥාවේ දින සිට අවුරුදු දෙකක් නොඉක්මවිය යුතු ය.

(3) (4) වන උපවගන්තියට යටත්ව, මේ වගන්තිය යටතේ රඳවාගත් මුදල් හා ගනුදෙනු කළ හැකි ධාරක සාධන පත්‍ර, ඒවා තහනමට ගනු ලැබුවේ යම් තැනැත්තකුගෙන් ද ඒ තැනැත්තා වෙත හෝ—

(අ) එය නොකඩවා රඳවා තබාගැනීම තව දුරටත් සාධාරණ නොවන බවට වූ අධිකරණයක ආඥාවක් මගින් හා ඒ තැනැත්තා විසින් හෝ ඔහු වෙනුවෙන් කළ ඉල්ලීමක් මත ;

(ආ) එය නොකඩවා රඳවා තබාගැනීම තවදුරටත් සාධාරණ නොවන බවට සෑහීමට පත් වේ නම්, බලයලත් නිලධාරියකු විසින්,

ඊට හිමිකම් පෑමක් තහවුරු කරන යම් තැනැත්තකු වෙත සම්පූර්ණයෙන් හෝ කොටස් වශයෙන් මුදාහරිනු ලැබිය යුතු ය.

(4) මේ වගන්තිය යටතේ රඳවා තබාගත් කිසියම් මුදලක් හෝ ගනුදෙනු කළ හැකි ධාරක සාධන පත්‍ර, 2006 අංක 5 දරන මුදල් විශුද්ධීකරණය වැළැක්වීමේ පනත හෝ 2005 අංක 25 දරන ත්‍රස්තවාදය වෙනුවෙන් මුදල් සැපයීම මැඩ පැවැත්වීමේ සම්මුති පනත යටතේ වූ විමර්ශනයකට, තඩු පැවරීමකට හෝ නීති කෘත්‍යයකට අදාළවන අවස්ථාවක, මුදාහරිනු නොලැබිය යුතු ය.

(5) මුදල් හෝ ගනුදෙනු කළහැකි ධාරක සාධන පත්‍ර තහනමකට ගැනීමෙන් හෝ රඳවා තබාගැනීමෙන් අවුරුදු එකක කාලයක් ඇතුළත යම් තැනැත්තකු විසින් හිමිකම් පෑමක් නොකරනු ලැබූ අවස්ථාවක, ඒ මුදලේ හෝ ගනුදෙනු කළහැකි සාධන පත්‍ර හෝ අවස්ථාවෝචිත පරිදි ඒවා මහ බැංකුවට විකිණීමෙන් ශ්‍රී ලංකා රුපියල්වලින් ලත් එහි සමාන මුදල ඒකාබද්ධ අරමුදලට රාජසන්තක කරනු ලැබිය යුතු ය.

VI වන කොටස

වැරදි

වැරදි.

27. යම් තැනැත්තකුගේ සන්තකයේ, තැනහොත්, ඔහුගේ හෝ ඇයගේ මාර්ගෝපකරණවල නියමිත ගණනට වඩා මුදල් හෝ ගනුදෙනු කළ හැකි ධාරක සාධන පත්‍ර සහිතව, ශ්‍රී ලංකාවෙන් ඉවත්ව යන හෝ ශ්‍රී ලංකාවට පැමිණෙන යම් තැනැත්තකු ප්‍රථමයෙන් එම කරුණ අදාළ බලධරයාට වාර්තා නොකරන යම් තැනැත්තෙක් වරදකට වරදකරු වන අතර, වරදකරු කරනු ලැබූ විට, රුපියල් ලක්ෂයකට නොවැඩි දඩයකට හෝ අවුරුදු එකකට වැඩි නොවන කාලයක් සඳහා දෙයාකාරයෙන් එක් ආකාරයක බන්ධනාගාරගත කිරීමකට හෝ ඒ දඩය හා බන්ධනාගාරගත කිරීම යන දෙකින්ම දඩුවම් කරනු ලැබිය යුතු ය.

28. (1) 6 වන, 7 වන, 8 වන හෝ 22 වන වගන්තියේ (1) වන උපවගන්තිය යටතේ වාර්තාවක් ඉදිරිපත් කිරීමේ දී, යම් විශේෂ කරුණක දී වැරදි යයි හෝ නොමගයවන සුළු යයි තමා දන්නා යම් ප්‍රකාශයක් කරන, නැතහොත්, ප්‍රකාශය වැරදි බව දැනගෙන යම් ප්‍රකාශයකින් යම් කාරණයක් හෝ දෙයක් ඉවත් කරන යම් තැනැත්තකු වරදකට වරදකරු වන අතර, වරදකරු කරනු ලැබූ විට, රුපියල් ලක්ෂ එකකට නොවැඩි දඩයකින් හෝ අවුරුදු එකකට නොවැඩි කාලයක් සඳහා දෙයාකාරයෙන් එක් ආකාරයක වූ බන්ධනාගාරගත කිරීමකට, හෝ ඒ දඩය හා බන්ධනාගාරගත කිරීම යන දෙකින්ම හෝ දඬුවම් කරනු ලැබිය හැකි ය.

වැරදි තොරතුරු දීම වරදක් බව.

(2) නීති විරෝධී කටයුත්තක් සංස්ථාපනය කෙරෙන ක්‍රියාවක් හෝ මුදල් විශුද්ධීකරණය හෝ ත්‍රස්තවාදය වෙනුවෙන් මුදල් සැපයීමේ වරදක් විමර්ශනය කිරීමකට අගතියක් කිරීමේ චේතනාවෙන් හෝ ඔහුට හෝ ඇයට නැතහොත්, වෙනත් යම් තැනැත්තකුට කෙළින්ම හෝ අන්‍යාකාරයකින් ප්‍රයෝජනයක් හෝ මුදල් ලාභයක් ලබාගැනීමේ කාර්යය සඳහා හෝ වෙනත් යම් තැනැත්තකුට අලාභයක් හෝ අවාසියක් කිරීමේ කාර්යය සඳහා, තැනැත්තකු 9 වන වගන්තියේ (1) වන උපවගන්තිය හෝ 10 වන වගන්තියේ (1) වන උපවගන්තිය කඩකරන්නේ නම්, ඒ තැනැත්තා වරදකට වරදකරු කරනු ලැබූ විට, රුපියල් ලක්ෂ පහක් නොඉක්මවන දඩයකට හෝ අවුරුදු දෙකක් නොඉක්මවන කාලයක් සඳහා වූ දෙයාකාරයෙන් එක් ආකාරයක බන්ධනාගාරගත කිරීමකට, නැතහොත්, ඒ දඩය හා බන්ධනාගාරගත කිරීම යන දෙකටම යටත් වන්නේ ය.

(3) 18 වන වගන්තියේ (1) වන උපවගන්තිය යටතේ වූ බලතල නීත්‍යානුකූලව ක්‍රියාත්මක කිරීමේ දී, මූල්‍ය බුද්ධි ඒකකයට හෝ යම් බලය ලත් තැනැත්තකුට යම් තැනැත්තකු ඕනෑ කමින්ම බාධාකරන්නේ නම් හෝ අවහිර කරන්නේ නම්, නැතහොත්, සහයෝගයෙන් කටයුතු කිරීම පැහැර හරින්නේ නම්, හෝ 18 වන වගන්තියේ (2) වන උපවගන්තියට අනුකූලව කටයුතු නොකරන්නේ නම්, ඔහු වරදකට වරදකරු වන අතර, වරදකරු කරනු ලැබූ විට, රුපියල් ලක්ෂ පහකට නොවැඩි දඩයකට හෝ අවුරුදු දෙකකට නොවැඩි කාලයක් සඳහා දෙයාකාරයෙන් එක් ආකාරයක බන්ධනාගාරගත කිරීමකට නැතහොත් ඒ දඩය හා බන්ධනාගාරගත කිරීම යන දෙකටම යටත් විය යුතු ය.

(4) 2006 අංක 5 දරන මුදල් විශුද්ධීකරණය වළක්වාලීමේ පනත හෝ 2005 අංක 25 දරන ත්‍රස්තවාදය වෙනුවෙන් මුදල් සැපයීම මැඩ පැවැත්වීමේ සම්මුති පනත යටතේ වූ වරදක් විමර්ශනය කිරීමකට යම් ලේඛනයක් හෝ ද්‍රව්‍යයක් අදාළ වේ යයි විශ්වාස කිරීමකට තරම් හේතු දැන දැනම හෝ තිබිය දී ඒ ලේඛනයේ හෝ ද්‍රව්‍යයේ සත්‍යතාව හෝ

සම්පූර්ණත්වය කෙරෙහි බලපාන ව්‍යාජ ලේඛනයක් යම් තැනැත්තකු සාදන්නේ නම් ; වසන් කරන්නේ නම් හෝ වෙනත් යම් ක්‍රියාවක් කරන්නේ නම්, ඔහු වරදකට වරදකරු වන අතර, වරදකරු කරනු ලැබූ විට, රුපියල් ලක්ෂ එකක් නොඉක්මවන දඩයකට හෝ අවුරුදු එකක් නොඉක්මවන කාලයක් සඳහා දෙයාකාරයෙන් එක් ආකාරයක වූ බන්ධනාගාරගත කිරීමකට, හෝ ඒ දඩය හා බන්ධනාගාරගත කිරීම යන දෙකින්ම දඬුවම් කළ හැකි වරදකට වරදකරු වන්නේ ය.

(5) 2006 අංක 5 දරන මුදල් විශුද්ධිකරණය වැළැක්වීමේ පනත හෝ 2005 අංක 25 දරන ත්‍රස්තවාදීන් වෙනුවෙන් මුදල් සැපයීම මැඩපැවැත්වීමේ සම්මුති පනත යටතේ වූ වරදක් විමර්ශනය කිරීමකට යම් ලේඛනයක් හෝ ද්‍රව්‍යයක් අදාළ වේ යයි යම් තැනැත්තකු දන්නේ නම් හෝ එසේ විශ්වාස කිරීමට තරම් හේතු ඔහු සතුව ඇත්තේ නම්, ඒ ලේඛනය හෝ ද්‍රව්‍යය විනාශ කරන හෝ අනාභිකාරයකින් බැහැර කරන ඒ තැනැත්තා වරදකරු කරනු ලැබූ විට, රුපියල් ලක්ෂ එකක් නොඉක්මවන දඩයකට හෝ අවුරුදු එකක් නොඉක්මවන කාලයක් සඳහා දෙයාකාරයෙන් එක් ආකාරයක වූ බන්ධනාගාරගත කිරීමකට හෝ ඒ දඩය හා බන්ධනාගාර ගත කිරීම යන දෙකින්ම දඬුවම් කළ හැකි වරදකට වරදකරු වන්නේ ය.

(6) ව්‍යාජ හෝ බොරු නමකින් ආයතනයක් සමග ගිණුමක් විවෘත කරන, ක්‍රියාත්මක කරන හෝ විවෘත කිරීමට හෝ ක්‍රියාත්මක කිරීමට බලය දෙන තැනැත්තකු වරදකට වරදකරුවන අතර, වරදකරු කරනු ලැබූ විට, රුපියල් ලක්ෂ එකකට නොවැඩි දඩයකට හෝ අවුරුදු එකක් නොඉක්මවන කාලයක් සඳහා දෙයාකාරයෙන් එක් ආකාරයක බන්ධනාගාරගත කිරීමකට හෝ ඒ දඩය හා බන්ධනාගාරගත කිරීම යන දෙකටම යටත්කර දඬුවම් කරනු ලැබිය යුතු ය.

VII වන කොටස

විවිධ විධිවිධාන

නියෝග.

29. (1) බලය දිය යුතු යයි හෝ සෑදිය යුතු යයි මේ පනතින් නියමිත යම් කාරණයක් සඳහා හෝ මේ පනතේ ප්‍රතිපත්ති හා විධිවිධාන ක්‍රියාත්මක කිරීමේ හෝ බලාත්මක කිරීමේ කාර්යය සඳහා අමාත්‍යවරයා විසින් නියෝග සාදනු ලැබිය හැකි ය.

(2) (1) වන උපවගන්තියේ විධිවිධානවල ව්‍යාප්තියට අගතියක් නොමැතිව, පහත දැක්වෙන කරුණු සියල්ලම හෝ ඒ අතුරෙන් යම් කරුණක් පිළිබඳව නියෝග සාදනු ලැබිය හැකි ය :—

- (අ) මුදල් කාර්ය බලකායේ නිර්දේශවලට අනුකූලව, උචිත අන්තරාය කළමනාකරණ පද්ධති හඳුනාගැනීම ;
- (ආ) ව්‍යාපාරික සම්බන්ධතාවයන් පිළිබඳ පවත්නා සම්කෂණය, ආයතන විසින් කරගෙන යා යුතු ආකාරය ; සහ
- (ඇ) අන්තරාය කළමනාකරණයට අදාළ මුදල් කාර්ය බලකායේ නිර්දේශ අදාළ කිරීමේ කාර්යය සඳහා—
 - (i) අන්තරාය කළමනාකරණ කාර්ය සඳහා ගනුදෙනුකරුවන් වර්ගීකරණය කිරීමේ දී අනුගමනය කළ යුතු කාර්ය පරිපාටිය හා අදාළ කරනු ලැබිය යුතු මාර්ගෝපදේශ ;
 - (ii) අනි අන්තරාය ගනුදෙනුකරුවන් වශයෙන් වර්ගකරනු ලබ ඇති ගනුදෙනුකරුවන් සමග ව්‍යාපාරික සම්බන්ධතා ඇති කරගැනීමට පෙරාතුව, ජ්‍යෙෂ්ඨ කළමනාකරණ අනුමතය ලබාගත යුතු ආකාරය,

නිශ්චිත වශයෙන් සඳහන් කිරීම.

(3) අමාත්‍යවරයා විසින් සාදන ලද සෑම නියෝගයක්ම ගැසට් පත්‍රයේ පළකරනු ලැබිය යුතු අතර, එසේ පළකරනු ලැබූ දින හෝ නියෝගයෙහි සඳහන් කරනු ලැබිය හැකි යම් පසු දිනයක එය ක්‍රියාත්මක විය යුතු ය.

(4) අමාත්‍යවරයා විසින් සාදන ලද සෑම නියෝගයක්ම, එය ගැසට් පත්‍රයේ පළකිරීමෙන් පසු, හැකි පහසු ඉක්මණින්, අනුමතය සඳහා පාර්ලිමේන්තුවට ඉදිරිපත් කරනු ලැබිය යුතු ය. එසේ අනුමත නොකරන ලද යම් නියෝගයක් අනුමතයේ දින පටන්, ඒ යටතේ කලින් කරන ලද කිසිවකට හානියක් නොමැතිව පරිච්ඡින්නවූ ලෙස සලකනු ලැබිය යුතු ය.

(5) නියෝගයක් පරිච්ඡින්න වූ ලෙස සලකනු ලැබූ දිනය පිළිබඳ නිවේදනය ගැසට් පත්‍රයේ පළ කරනු ලැබිය යුතු ය.

30. (1) මේ පනත ක්‍රියාත්මක වීමෙන් පසුව, මේ පනතේ පනත අදාළ කිරීම. විධිවිධාන අදාළවන සියලු ආයතනවල ගනුදෙනු සම්බන්ධයෙන් පමණක් මේ පනත අදාළ විය යුතු ය.

(2) තත් කාලයේ බලපවත්නා වෙනත් යම් ලිඛිත නීතියක පටහැනිව කුමක් සඳහන් වුව ද, මේ පනත අදාළවන සියලු තැනැත්තන් විසින්ම, මේ පනතේ විධිවිධානවලට අනුකූලව ක්‍රියා කළ යුතු යයි නියම කරනු ලැබිය යුතු ය.

(3) මේ පනතේ විධිවිධාන, මෙහි දක්වා ඇති කාරණා සම්බන්ධයෙන් තත්කාලයෙහි බලපවත්නා වෙනත් යම් නීතියක් අභිබවා යා යුතු ය.

මේ පනතේ
විධිවිධානවලට
අනුකූලව කටයුතු
කිරීමට ආයතනවලට
යුතුකමක් ඇති බව.

31. රහස්‍ය භාවය පිළිබඳ යම් බැඳීමක් හෝ තොරතුරු හෙළිදරව් කිරීම පිළිබඳව යම් ලිඛිත නීතියක් මගින් හෝ අන්‍යාකාරයකින් පනවන ලද වෙනත් සීමාකිරීමක් තිබුනද එය නොතකා ආයතනයක් විසින්, මේ පනතේ නියමවලට අනුකූලව කටයුතු කරනු ලැබිය යුතු ය.

අනුකූලතාවක්
ඇතිවූ විට, සිංහල
භාෂා පාඨය
බලපැවැත්විය
යුතු බව.

32. මේ පනතේ සිංහල හා දෙමළ භාෂා පාඨ අතර යම් අනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

අර්ථ නිරූපණය.

33. පද සම්බන්ධයෙන් අන්‍යාර්ථයක් අවශ්‍ය වුවහොත් මිස—

මේ පනතෙහි, “ගිණුම” යන්නෙන්, පහත දැක්වෙන දේවල් අතුරින් ආයතනයක් විසින් කරනු ලබන යම් පහසුකමක් හෝ වැඩ පිළිවෙලක් අදහස් වේ:—

(අ) මුදල් තැන්පතු පිළිගනී ;

(ආ) මුදල් ආපසු ගැනීමට අවසර දෙයි ; නැතහොත්,

(ඇ) ආයතනය වෙනුවෙන් වෙක්පත් හෝ ගෙවීම් ඇණවුම් ගෙවනු ලබයි ; නැතහොත් මූල්‍ය ආයතනය නොවන තැනැත්තකු වෙනුවෙන් වෙක්පත් හෝ ගෙවීම් ඇණවුම් එකතු කරයි ;

තව ද, ආරක්ෂක තැන්පතු පෙට්ටියක් සඳහා හෝ වෙනත් යම් ආකෘතියක වූ ආරක්ෂක තැන්පතු සඳහා වූ යම් පහසුකමක් හෝ වැඩ පිළිවෙලක් ද ඇතුළත් වේ ;

“බලයලත් නිලධරයා” යන්නෙන් —

(අ) සහකාර පොලිස් අධිකාරීවරයකුගේ නිලයට ඉහළ පොලිස් නිලධරයෙක් ; හෝ

(ආ) රේගු අධිකාරීවරයාගේ නිලයට ඉහළ රේගු නිලධරයෙක්

අදහස් වේ ;

“මුදල්” යන්නෙන් රටේ වලංගු මුදල් වශයෙන් නම්කරනු ලැබ ඇති යම් කාසියක් හෝ මුදල් නෝට්ටුවක් අදහස් වන අතර, ධාරක බැඳුම්කර, සංචාරක චෙක්පත්, තැපැල් නෝට්ටු හා මුදල් ඇණවුම් ද ඊට ඇතුළත් වේ ;

“ව්‍යවහාර මුදල්” යන්නෙන්, ශ්‍රී ලංකාවේ හෝ විදේශ රටක වලංගු මුදල් වශයෙන් නම් කරනු ලැබ ඇත්තා වූ හා නිකුත් කරන ලද රටෙහි හුවමාරු මාධ්‍යයක් වශයෙන් ව්‍යවහාරිකව පාවිච්චි කරනු ලබන්නා වූ හා පිළිගනු ලැබ ඇත්තා වූ ද ව්‍යවහාර මුදල අදහස් වේ ;

“ගනුදෙනුකරු” යන්නට, ගනුදෙනුවක් හෝ ගිණුමක් සම්බන්ධයෙන් වන විට—

(අ) ගනුදෙනුවක් හෝ ගිණුමක් පිළියෙල කරනු ලැබ ඇත්තේ, විවෘත කරනු ලැබ ඇත්තේ හෝ භාරගෙන ඇත්තේ යම් තැනැත්තකුගේ නමින් ද ඒ තැනැත්තා ;

(ආ) ගනුදෙනුවක හෝ ගිණුමක අත්සන්කරු ;

(ඇ) ගනුදෙනුවක් පවරනු ලැබ ඇත්තේ හෝ මාරුකරනු ලැබ ඇත්තේ යම් තැනැත්තකු වෙත ද ඒ තැනැත්තා ;

(ඈ) ගනුදෙනුවක් පවත්වාගෙන යාමට බලයලත් තැනැත්තෙක් ; හෝ

(ඉ) නියම කරනු ලැබිය හැකි වෙනත් යම් තැනැත්තෙක්,

ඇතුළත් වේ ;

“නාමෝද්දිෂ්ට මූල්‍යමය නොවන ව්‍යාපාර” යන්නට—

(අ) පෞද්ගලික හා සාමූහික ලිපිකෝෂ කළමනාකරණය කිරීම ;

- (ආ) වෙනත් තැනැත්තන් වෙනුවෙන් අරමුදල් හෝ මුදල් ආයෝජනය කිරීම, පරිපාලනය කිරීම හෝ කළමනාකරණය කිරීම ;
- (ඇ) වෙනත් තැනැත්තන් වෙනුවෙන් මුදල් හෝ ද්‍රවශීල ඇප සුරැකිව තබාගැනීම හා පරිපාලනය කිරීම ;
- (ඈ) මනා රැකවරණ සේවා ;
- (ඉ) අනුයෝජිතයන් හා තැරැව්කරුවන් විසින් රක්ෂණයට මැදිහත්වීම මෙන්ම ප්‍රාරක්ෂණය හා රක්ෂණයේ නැඹීම ;
- (ඊ) භාරකාර පරිපාලනය හෝ ආයෝජන කළමනාකරණය හෝ අධිවාද්ධකව යෝජනා ක්‍රමයක් ;
- (උ) කැසිනෝ, සුදු ගෙවල් හෝ තම ගනුදෙනුකරුවන් නියමිත සීමාවට සමානව හෝ එය ඉක්මවා, මූල්‍යමය ගනුදෙනුවල යෙදී සිටින විට, අන්තර් ජාලය මගින් එවැනි යම් ව්‍යාපාරයක් කරගෙන යන තැනැත්තෙකු ද ඇතුළුව ලෝකරැයියක් පවත්වාගෙන යාම ;
- (ඌ) නිශ්චල දේපළ මිලට ගැනීම හා විකිණීමට අදාළව, තම සේවාදායකයන් සඳහා ගනුදෙනුවල යෙදුණු නිශ්චල දේපළ අනුයෝජිතයන් ;
- (එ) නියමිත සීමාවට සමානව හෝ එය ඉක්මවා, ගනුදෙනුකරුවකු, සමග මුදල් ගනුදෙනුවල නිරතවන විට, 1993 අංක 50 දරන මැණික් හා ස්වර්ණාභරණ පනතින් ආවරණය වන ලෝහ හා ගල් ඇතුළුව, එහෙත් ඒවාට සීමා නොවූවටිනා ලෝහ වෙළෙඳුන් සහ මැණික් ගල් හා අඩි මැණික් ගල් වෙළෙඳුන් ;
- (ඒ) පහත දැක්වෙන කටයුතු අතුරෙන් කිසිවකට අදාළව, තම සේවාදායකයන් වෙනුවෙන් ගනුදෙනු සඳහා සුදානම් වනවිට හෝ ඒවා කරගෙන යන විට, නීතිඥවරුන්, නොතාරිස්වරුන්, වෙනත් ස්වාධීන නීති වෘත්තිකයන් හා ගණකාධිකාරීවරුන් :—

- (i) නිශ්චල දේපළ මිලට ගැනීම හා විකිණීම ;
 - (ii) සේවාදායක මුදල්, ඇප හෝ වෙනත් වත්කම් කළමනාකරණය ;
 - (iii) බැංකුවේ ඉතිරිකරගත් මුදල් හෝ ඇප ගිණුම් කළමනාකරණය කිරීම ;
 - (iv) සමාගම් ඇති කිරීම, ක්‍රියාත්මක කිරීම හෝ කළමනාකරණය කිරීම සඳහා දායක මුදල් සංවිධානය කිරීම ; සහ
 - (v) නෛතික පුද්ගලයින් ඇතිකිරීම, මෙහෙයවීම හෝ කළමනාකරණය කිරීම හෝ ව්‍යාපාර අස්තිත්ව පිළියෙල කිරීම, මිලට ගැනීම හා විකිණීම ;
- (ඔ) මේ අර්ථකථනයෙන් අන්‍යාකාරයකින් ආවරණය නොවන්නාවූ, ව්‍යාපාරයක් වශයෙන් තුන්වන පාර්ශ්වයන්ට පහත දැක්වෙන සේවාවන් එකක් හෝ වැඩි ගණනක් සපයන්නා වූ භාරයක් හෝ සමාගම් සේවා සපයන්නෙක් :—
- (i) නෛතික පුද්ගල සැකසුම හෝ කළමනාකරණය ;
 - (ii) සමාගමක අධ්‍යක්ෂවරයකු හෝ ලේකම්වරයකු, කොටස්කරුවකු හවුල් ව්‍යාපාරයක් වශයෙන් හෝ වෙනත් නෛතික පුද්ගලයින්ට අදාළව සමාන තත්ත්වයකින් ක්‍රියාකිරීම හෝ ක්‍රියාකිරීම සඳහා වෙනත් තැනැත්තකු වෙනුවෙන් කටයුතු පිළියෙල කිරීම ;
 - (iii) සමාගමක්, හවුල් ව්‍යාපාරයක් හෝ වෙනත් යම් නෛතික පුද්ගලයෙක් හෝ නියමිත ස්ථානයක් සඳහා ලියාපදිංචි කරන ලද කාර්යාලයක් , ව්‍යාපාරික ලිපිනයක් හෝ ඉඩකඩ, තැපැල් මාර්ගික හෝ පරිපාලනමය ලිපිනයක් ලබාදීම ;

(iv) ප්‍රකාශිත භාරයක භාරකරුවකු වශයෙන් ක්‍රියාකිරීම හෝ ක්‍රියා කිරීම සඳහා වෙනත් තැනැත්තකු සුදානම් කිරීම ;

(v) වෙනත් තැනැත්තකු වෙනුවෙන් නාමික කොටස්කරුවකු වශයෙන් ක්‍රියා කිරීම හෝ ක්‍රියා කිරීම සඳහා වෙනත් තැනැත්තකු සුදානම් කිරීම ;

(ඕ) වෙනත් ලිඛිත නීතිවල අක් වෙරළ ඒකක සඳහා දී ඇති අර්ථකථනවලට අනුකූලව ඒවා ඇතිකිරීම ; සහ

(ක) ජාතික ආර්ථික සම්බන්ධතා සැලකිල්ලට ගනිමින්, අමාත්‍යවරයා විසින් කලින් කල නියමකරනු ලැබිය හැකි වෙනත් යම් ව්‍යාපාර,

ඇතුළත් විය යුතු ය.

“ලේඛනය” යන්නෙන්, තොරතුරු පිළිබඳ යම් වාර්තාවක් අදහස් වන අතර, එයට—

(අ) ලිවීමක් ඇති යම් දෙයක් ;

(ආ) අර්ථයක් ඇත්තා වූ ලකුණු, ඉලක්කම්, සලකුණු හෝ සිදුරු අර්ථකථනය කිරීමේ සුදුසුකම්ලත් තැනැත්තන්ට, එවැනි දේ ඇති යම් දෙයක් ;

(ඇ) වෙනත් යම් දෙයක ආධාරයක් ඇතිව හෝ නැතිව ශබ්ද, ප්‍රතිරූප හෝ ලියවිලි නිපදවිය හැකි යම් දෙයක් ;

(ඈ) සිතියමක්, සැලැස්මක්, සින්තමක්, ඡායාරූපයක් හෝ සමාන දෙයක් ; සහ

(ඉ) විද්‍යුත් ආකෘතියකින් තබා ඇති හෝ පවත්වාගනු ලබන, ඉහත සඳහන් යම් දෙයක්,

ඇතුළත් වේ.

“මූල්‍ය ව්‍යාපාරය” යන්නට ; පහත දැක්වෙන ව්‍යාපාර හෝ කටයුතු අතුරෙන් යමක් ඇතුළත් වේ :—

- (අ) 1988 අංක 30 දරන බැංකු පනතෙහි අර්ථ නිරූපණය කර ඇති පරිදි බැංකු ව්‍යාපාරය ;
- (ආ) 1988 අංක 78 දරන මුදල් සමාගම් පනතෙහි අර්ථ නිරූපණය කර ඇති පරිදි මුදල් ව්‍යාපාරය (පනත යටතේ තැනැත්තා බලපත්‍රලාභියකු ද නැතහොත්, ලියාපදිංචි වූ අයෙකු ද යන බව නොසැලකිය යුතු ය) ;
- (ඇ) පාරිභෝගික ණය, උකස් ණය වගකීමක් ඇතිව හෝ නැතිව, සාධකවලට බෙදීම් ඇතුළු ණය දීම සහ වෙළෙඳ ගනුදෙනුවලට මුදල් සැපයීම ;
- (ඈ) පාරිභෝගික නිෂ්පාදනවලට අදාළ ගනුදෙනු නොවන මුදල් බදු ගැනීම ;
- (ඉ) මුදල් හෝ මුදලේ අගය මාරු කිරීම ;
- (ඊ) මුදල් හා ව්‍යවහාර මුදල් මාරු කිරීමේ සේවා ;
- (උ) ගෙවීමේ විධි නිකුත්කිරීම හා කළමනාකරණය කිරීම (එනම් බැර පත්, සංචාරක චෙක්පත්, මුදල් ඇණවුම්, බැංකු අයිරා හා විද්‍යුත් මුදල්) ;
- (ඌ) පාරිභෝගික බැර, වගකීමක් ඇතිව හෝ නැතිව සාධනවලට බෙදීම් ඇතුළුව, එහෙත් ඒවාට සීමා නොවී මුදල් ඇපවීම් හා වැයකිරීම් නිකුත් කිරීම හා අභිමතකිරීම් ද ඇතුළත්ව වාණිජ ගනුදෙනුවලට මුදල් සැපයීම ;
- (එ) මුදල් වෙළඳපොළ සාධන පත්‍ර (එනම් චෙක්පත්, බිල්පත්, තැන්පතු සහතික සහ ව්‍යුත්පන්න) මගින්, විදේශ විනිමය, විනිමය, පොලී අනුපාතය හා සුවි සාධන පත්‍ර, අනාගත වෙළෙඳ ද්‍රව්‍ය වෙළෙඳාම් සහ පැවරිය හැකි ඇප මගින් තමා වෙනුවෙන් හෝ ගනුදෙනුකරුවන් වෙනුවෙන් වෙළෙඳාම් කිරීම ;
- (ඒ) ඇප ප්‍රශ්න හා ඒ ප්‍රශ්නවලට අදාළ මූල්‍ය සේවා සැපයීම ; සහ
- (ඔ) ජාතික ආර්ථිකයේ යහපත සැලකිල්ලට ගනිමින්, අමාත්‍යවරයා විසින් කලින්කල නියම කරනු ලැබිය හැකි වෙනත් යම් ව්‍යාපාර.

“මූල්‍ය බුද්ධි ඒකකය” යන්නෙන්, මේ පනතේ විධිවිධාන පිළිබඳ පරිපාලනය භාරකරනු ලැබිය යුතු, ගැසට් පත්‍රයේ පළකරනු ලබන නියමයක් මගින් අමාත්‍යවරයා විසින් නම් කරනු ලබන, ආණ්ඩුවේ දෙපාර්තමේන්තුවක්, රාජ්‍ය සංස්ථාවක්, ව්‍යවස්ථාපිත මණ්ඩලයක්, ආයතනයක් හෝ අධිකාරියක් හෝ ඒ දෙපාර්තමේන්තුවේ, සංස්ථාවේ, ආයතනයේ හෝ අධිකාරියේ යම් දෙපාර්තමේන්තුවක් හෝ ඒකකයක් අදහස් වේ. අමාත්‍යවරයා විසින් නියමය කිරීමේ දී එහි කර්තව්‍යවලට අදාළව නම්කරනු ලැබිය යුතු ආණ්ඩුවේ දෙපාර්තමේන්තුවේ, රාජ්‍ය සංස්ථාවේ, ව්‍යවස්ථාපිත මණ්ඩලයේ හෝ අධිකාරියේ හැකියාව හා මිනිස් ශ්‍රමය සහ මේ පනත යටතේ කර්තව්‍ය ඉටුකිරීමෙහි ලා කාර්යක්ෂම ලෙස ක්‍රියාකිරීමේ පූර්ණ හැකියාව සැලකිල්ලට ගනු ලැබිය යුතු ය ;

“ආයතනය” යන්නෙන්, මේ පනතේ අර්ථානුකූලව, යම් මූල්‍ය ව්‍යාපාරයක හෝ නම් කරන ලද මූල්‍ය නොවන ව්‍යාපාරයක නිරත වූ හෝ ඒවා කරගෙන යනු ලබන යම් තැනැත්තෙක් හෝ පුද්ගල මණ්ඩලයක් අදහස් වේ ;

“මුදල් මාරු කිරීමේ සේවා” යන්නෙන්,—

(අ) මුදල් හෝ මුදලේ අගය හුවමාරු කිරීමේ,

(ආ) වෙනත් තැනැත්තන් වෙනුවෙන් අරමුදල් හෝ මුදලේ අගය එකතුකිරීමේ, දැරීමේ, හුවමාරු කිරීමේ හෝ ප්‍රේෂණය කිරීමේ හෝ අන්‍යාකාරයෙන් අරමුදල් මාරුකිරීමේ ;

(ඇ) අරමුදල් සැපයීමේ ; හෝ

(ඈ) සංචාරක වෙක්පත්, මුදල් ඇණවුම් හෝ සමාන සාධන පත්‍ර නිකුත් කිරීමේ, විකිණීමේ හෝ බේරුම් කිරීමේ,

ව්‍යාපාරය කරගෙන යන (මහ බැංකුව විසින් බලපත්‍ර දී ඇති බැංකුවක් නොවන) තැනැත්තෙක් අදහස් වේ ;

“ගනුදෙනු කළ හැකි ධාරක සාධන පත්‍රය” යන්නෙන්, විනිමය බිල්පත්, පොරොන්දු නෝට්ටු හෝ තැන්පතු සහතික ඒවා දරන්නාව ගෙවිය යුතු වුවද නොවුව ද ඒවාද ඇතුළුව ණය හෝ බැඳීම් පිළිබඳ අයිති නියෝජනය කෙරෙන ලේඛනයක් අදහස් වේ ;

“අක්වෙරළ ඒකකය” යන්නෙන්, 1988 අංක 30 දරන බැංකු පනතේ IV වන කොටසේ විධිවිධානවලට යටත්ව, අක්වෙරළ බැංකු කටයුතු පිළිබඳව බැංකු ව්‍යාපාරය කරගෙන යන බලපත්‍රලත් වාණිජ බැංකුවක හෝ බලපත්‍රලත් විශේෂ බැංකුවක ඒකකයක් හෝ දෙපාර්තමේන්තුවක් අදහස් වේ ;

“තැනැත්තා” යන්නෙන්, නීත්‍යානුකූල පෞරුෂයක් ඇත්තේ වුව ද නොවුව ද පුද්ගල මණ්ඩලයක් ද ඇතුළු යම් ස්වාභාවික හෝ නීත්‍යානුකූල තැනැත්තෙක් අදහස් වන අතර, ඒ තැනැත්තාගේ හෝ ශ්‍රී ලංකාවෙන් පිටත සංස්ථාගත කරන ලද හෝ පිහිටුවන ලද ඒ තැනැත්තාගේ පුද්ගල මණ්ඩලයේ ශාඛාවක් ද ඊට ඇතුළත්වේ ;

“නියමිත” යන්නෙන්, මේ පනත යටතේ සාදන ලද නියෝග මගින් නියමිත බව අදහස් වේ ;

“මුදල් විශුද්ධීකරණ වරද” යන්නෙන්, 2006 අංක 5 දරන මුදල් විශුද්ධීකරණය වැළැක්වීමේ පනතේ 4 වන වගන්තියේ කර ඇති පරිදි වූ වරදක් වේ ;

“ත්‍රස්තවාදය වෙනුවෙන් මුදල් සැපයීමේ වරද යන්නෙන්” 2005 අංක 25 දරන ත්‍රස්තවාදය වෙනුවෙන් මුදල් සැපයීම මැඩපැවැත්වීමේ සම්මුති පනත ප්‍රකාර වරදක් සංස්ථාපනය කෙරෙන ක්‍රියාවක් අදහස් වේ ;

“දේපළ” යන්නෙන්, යම් ව්‍යවහාර මුදලක් අදහස් වන අතර, එයට ද්‍රව්‍යමය හෝ අද්‍රව්‍යමය, වංචල හෝ නිශ්චල ස්පර්ශ කළ හැකි හෝ නොහැකි, ශ්‍රී ලංකාවේ හෝ අන්තර්ජාතික පිහිටි යම් වත්කමක් සහ නීත්‍යානුකූල ලේඛන හෝ ඒ වත්කම්වලට සාක්ෂි වශයෙන් වූ හෝ සම්බන්ධතාවක් ඇත්තා වූ කවර වූ හෝ යම් ආකෘතියක සාධන පත් ඇතුළත් වේ. එහෙත්, ඒවා බැංකු බැර, සංචාරක චෙක්පත්, බැංකු චෙක්පත්, මුදල් ඇණවුම්, කොටස්, ඇප, බැඳුම්කර, අණකර, ණයවර ලිපිවලට සීමා නොවන අතර එවැනි යම් දේපළක යම් නීත්‍යානුකූල හා සාධාරණ පොලියක් ද එයට ඇතුළත් වේ ;

“වාර්තාව” යන්නෙන්, දත්ත සටහන් කරනු ලැබ ඇත්තා වූ හෝ ලකුණු කරනු ලැබ ඇත්තා වූ සහ යම් තැනැත්තකු විසින්, පරිගණක පද්ධතියක් හෝ වෙනත් උපක්‍රමයක් මගින් කියවීමේ හා තේරුම් ගැනීමේ හැකියාව ඇත්තා වූ ද යම් උපකරණයක් අදහස් වේ ;

“සෑක කටයුතු ගනුදෙනු වාර්තාව” යන්නෙන්, 6 වන වගන්තිය යටතේ කිරීමට නියමිත වාර්තාවක් අදහස් වේ ;

“නිශ්චිත අස්ථිත්වය” යන්නෙන්—

(අ) ශ්‍රී ලංකාව තුළ ත්‍රස්තවාදයට අදාළව තත්කාලයේ බලපවත්නා යම් ලිඛිත නීතියක් ප්‍රකාර වරදක් සංස්ථාපනය කෙරෙන ක්‍රියාවකට සම්බන්ධ යම් ක්‍රියාවක් දැන දැනම—

- (i) කළා වූ ;
- (ii) කිරීමට තැත්කළා වූ ;
- (iii) කිරීමේ දී සහභාගි වූ හෝ
- (iv) කිරීමට පහසුකම් සැලසුවා වූ

අස්ථිත්වයක්, හෝ

(ආ) 1968 අංක 45 දරන එක්සත් ජාතීන්ගේ පනත යටතේ සාදන ලද නියෝග ප්‍රකාර, විදේශ කටයුතු අමාත්‍යවරයා විසින් නියම කරන ලද අස්ථිත්වයක් අදහස් වේ ;

“ත්‍රස්තවාදී ක්‍රියාව” යන්නෙන් ශ්‍රී ලංකාව තුළ ත්‍රස්තවාදයට අදාළව තත් කාලයේ බලපවත්නා යම් ලිඛිත නීතියක් ප්‍රකාර වරදක් සංස්ථාපනය කෙරෙන ක්‍රියාවක් අදහස් වේ ;

“ත්‍රස්තවාදී දේපළ” යන්නෙන්—

- (අ) ත්‍රස්තවාදී ක්‍රියාවක් කිරීමෙන් ලත් මුදල් ;
- (ආ) ත්‍රස්තවාදී ක්‍රියාවක් කිරීමට යොදාගනු ලැබූ, යොදාගනු ලබන්නා වූ හෝ යොදාගත හැකි දේපළ ;
- (ඇ) ත්‍රස්තවාදී කණ්ඩායමක් විසින් යොදා ගනු ලැබූ, යොදාගනු ලබන්නා වූ හෝ යොදාගත හැකි දේපළක් ;
- (ඈ) ත්‍රස්තවාදී කණ්ඩායමක් විසින් හෝ ඒ වෙනුවෙන් අයත් කරගෙන ඇත්තා වූ හෝ පාලනය කරනු ලබන්නා වූ දේපළක් ; හෝ

(ඉ) ත්‍රස්තවාදී කණ්ඩායමකට සහාය දීමේ හෝ ත්‍රස්තවාදී ක්‍රියාවකට අරමුදල් සැපයීමේ කාර්යය සඳහා එකතු කරන ලද දේපළක්

අදහස් වේ ;

“ගනුදෙනුව” යන්නෙන්, මුදල් ව්‍යාපාරය හෝ නම් කරන ලද මුදල් නොවන ව්‍යාපාරයකට සම්බන්ධ යම් කටයුත්තක් අදහස් වේ ;

“දේපළකට” අදාළවන විට

“ගනුදෙනුවකට”—

(අ) මිලට ගැනීමක්, විකිණීමක්, ණයක්, අයකිරීමක්, උකසක්, කැප අයිතියක්, ඔඩපනයක්, මාරුකිරීමක්, භාරදීමක්, පැවරීමක්, ප්‍රති නිවේදනයක්, සම්ප්‍රේෂණයක්, ත්‍යාගයක්, පරිත්‍යාගයක්, භාරයක්, ඇතිකිරීමක්, නිරවුල් කිරීමක්, යම් භාණ්ඩයක් තැන්පත් කිරීම ද, ඇතුළු තැන්පත්වක්, මුදල් ආපසු ගැනීමක්, වත්කම් අතර මාරුවක්, බැර දිගු කිරීමක් ;

(ආ) ඇටෝනි බලය පිළිබඳ යම් නියෝජ්‍යත්වයක් හා ප්‍රදානයක් ;

(ඇ) කවර ආකෘතියක හෝ කවර ආකාරයක විස්තරයක හෝ ස්වභාවයක, ඒ බව කෙසේ විස්තර කර ඇත්තේ වුව ද, වෙනත් යම් දේපළ බැහැර කිරීමක් හෝ වෙළෙඳාමක්, ඒ දේපළ සම්පූර්ණයෙන් හෝ එයින් යම් කොටසක් වර්තමානයේදී හෝ අනාගතයේදී ප්‍රතිඵල වශයෙන් යම් අයිතියක් ; හෝ හිමිකමක් සම්බන්ධතාවක් හෝ වරප්‍රසාදයක් ලබා දෙන ඒ දේපළ සම්පූර්ණ වශයෙන් හෝ ඉන් යම් කොටසක්, එය පවරා ඇත්තේ හෝ එසේ කළ හැකි වුවද එම දේපළ

ඇතුළත්විය යුතු ය ; නව ද

“නීති විරෝධී ක්‍රියාවලිය” යන්නෙන්—

(අ) (218 වන අධිකාරය වූ) වස වර්ග, අබිත් සහ අන්තරායදායක මාෂධ ආඥාපනත ;

- (ආ) ත්‍රස්තවාදය වළක්වාලීම හා මැඩපැවැත්වීමට අදාළව තත්කාලයේ බලපවත්නා යම් නීතියක් හෝ නියෝගයක් ;
- (ඇ) (26 වන අධිකාරය වූ) අල්ලස් පනත ;
- (ඈ) (182 වන අධිකාරය වූ) තුවක්කු ආඥාපනත, (183 වන අධිකාරය වූ) පුපුරණ ද්‍රව්‍ය ආඥාපනත හෝ 1966 අංක 18 දරන පීඩාකාරී ආයුධ පනත ;
- (ඉ) (423 වන අධිකාරය වූ) විනිමය පාලන පනත ;
- (ඊ) 1988 අංක 30 දරන බැංකු පනතේ 83ඇ වගන්තිය ;
- (උ) ජාතීන් අතර සංවිධානය කෙරුණු අපරාධයකට අදාළ, තත් කාලයේ බලපවත්නා යම් නීතියක් ;
- (ඌ) සයිබර් අපරාධවලට අදාළ තත්කාලයේ බලපවත්වන යම් නීතියක් ;
- (එ) ළමයින්ට එරෙහිවූ වැරදිවලට අදාළ, තත් කාලයෙහි බලපවත්නා යම් නීතියක් ;
- (ඒ) පුද්ගලයන් යානවාහන වලින් ගෙනයාම හා සම්බන්ධ වැරදිවලට අදාළ, තත්කාලයෙහි බලපවත්නා යම් නීතියක් ; සහ
- (ඔ) මරණයෙන් හෝ අවුරුදු හතක් හෝ ඊට වැඩි කාලයක් සඳහා වූ බන්ධනාගාරගත කිරීමකින් දඩුවම් කරනු ලැබිය හැකි, තත්කාලයෙහි බලපවත්නා වෙනත් යම් නීතියක්,

යටතේ වූ වරදක් සංස්ථාපනය කෙරෙන යම් ක්‍රියාවක් අදහස් වේ.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 32, ට්‍රාන්ස්වර්ක්ස් මන්දිරය, ලෝටස් පාර, කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.